



दक्षिण भारत राष्ट्रमत



दक्षिण भारत राष्ट्रमत | 80 दिनों की यात्रा | बेंगलूर और चेन्नई से एक साथ प्रकाशित

5 रोहित और कोहली को घरेलू क्रिकेट में खेलते देखना चाहते हैं शास्त्री

6 केजरीवाल के लिए बड़ी हुई हैं चुनौतियां

7 मेरी बच्ची भारत के गांव से होगी उसका नाम मलाला होगा : सोनी अली

फ़र्स्ट टेक

बेंगलूर में होमगार्ड जवान ने पत्नी, बेटी और भतीजी की हत्या की

बेंगलूर/भाषा। बेंगलूर में होमगार्ड के एक जवान ने बुधवार को जालाहल्ली क्रास पर अपनी पत्नी, बेटी और भतीजी की हत्या कर दी। पुलिस ने यह जानकारी दी। पुलिस के अनुसार, हेब्बागोडी पुलिस थाने से संबद्ध होमगार्ड गंगारजू (42) ने कथित तौर पर अपनी पत्नी भाग्या (36), बेटी नव्या (19) और भतीजी हेमावती (23) की पीट-पीटकर हत्या कर दी। बेंगलूर पूर्व के अतिरिक्त पुलिस आयुक्त विकास कुमार ने संवाददाताओं को बताया, सूचना मिलने पर हमारी गश्ती टीम तुरंत घटनास्थल पर पहुंची और तीनों महिलाओं को मृत पाया, जिनके शरीर पर धारदार हथियार से चोट के निशान थे। हमने होमगार्ड के तौर पर काम करने वाले गंगारजू को मौके से गिरफ्तार कर लिया।

'रामायण: द लेजेंड ऑफ़ प्रिंस रामा' भारत में 24 जनवरी को होगी रिलीज

नई दिल्ली/भाषा। एनिमेशन फिल्म 'रामायण: द लेजेंड ऑफ़ प्रिंस रामा' 24 जनवरी को भारतीय सिनेमाघरों में रिलीज होगी। फिल्म के वितरकों ने बुधवार को यह जानकारी दी। पहले इस एनिमेटेड फिल्म को 18 अक्टूबर 2024 को '4घं' प्रारूप में इसक मूल ओजी संस्करण के साथ ही हिंदी, तमिल और तेलुगु में भी रिलीज किया जाना था। गीक पिक्चर्स इंडिया, एफ फिल्मस और एक्सेल एंटरटेनमेंट भारत भर में इस फिल्म के वितरक हैं। 'गीक पिक्चर्स इंडिया' के सह-संस्थापक अर्जुन अग्रवाल ने कहा कि वे प्रशंसकों और अन्य दर्शकों के समक्ष यह "महाकाव्य" पेश करने पर सम्मानित महसूस कर रहे हैं। वर्ष 1993 में बनी भारतीय जापानी फिल्म 'रामायण: द लेजेंड ऑफ़ प्रिंस रामा' का निर्देशन युगो साका, राम मोहन और कोइची सासाकी ने किया है।

दक्षिणी यूक्रेन में रूसी मिसाइल हमले में 13 नागरिक मारे गए

कीव/एपी। दक्षिणी यूक्रेन के शहर जापोरिजिया पर बुधवार को रूस के मिसाइल हमले में कम से कम 13 नागरिक मारे गए और दर्जनों घायल हो गए। एक स्थानीय अधिकारी ने यह जानकारी दी। यूक्रेन के राष्ट्रपति वोलोदिमिर जेलेन्स्की के टेलीग्राम चैनल पर पोस्ट की गई फुटेज में मलबे के ढेर के बीच नागरिकों के शव सड़क पर पड़े नजर आए। आपातकालीन सेवाओं के कर्मियों द्वारा उनका इलाज किया जा रहा था। क्षेत्रीय गवर्नर इवान फेडोरोव ने कहा कि हमले में कम से कम 13 नागरिक मारे गए। हमले से कुछ मिनट पहले उन्होंने जापोरिजिया क्षेत्र में हाई-स्पीड मिसाइलों और न्लाडूड बमों के दागे जाने के खतरे की चेतावनी दी थी।

09-01-2025 10-01-2025
सूर्योदय 6:09 बजे सूर्यास्त 6:44 बजे

BSE 78,148.49 (-50.62)
NSE 23,688.95 (-18.95)

सोना 8,014 रू. (24 केर) प्रति बाउ
चांदी 91,295 रू. प्रति किलो

अब समय है नई भविष्योन्मुखी प्रौद्योगिकी का केंद्र बने आंध्र प्रदेश : प्रधानमंत्री मोदी

दक्षिण भारत राष्ट्रमत dakshinbharat.com

विशाखापत्तनम/भाषा। प्रधानमंत्री नरेन्द्र मोदी ने बुधवार को कहा कि आंध्र प्रदेश अपनी नवोन्मेषी प्रकृति के कारण सूचना और प्रौद्योगिकी का इतना बड़ा केंद्र बना है लेकिन अब समय है कि दक्षिण का यह महत्वपूर्ण राज्य नई भविष्योन्मुखी प्रौद्योगिकी का केंद्र बने।

प्रधानमंत्री ने यहां हरित ऊर्जा, नवीकरणीय ऊर्जा, बुनियादी ढांचे और अन्य क्षेत्रों से जुड़ी दो लाख करोड़ रुपए से अधिक की परियोजनाओं का उद्घाटन और शिलान्यास करने के बाद अपने संबोधन में यह बात कही। वर्ष 2024 में लगातार



■ प्रधानमंत्री ने हरित ऊर्जा, नवीकरणीय ऊर्जा, बुनियादी ढांचे और अन्य क्षेत्रों से जुड़ी दो लाख करोड़ रुपए से अधिक की परियोजनाओं का उद्घाटन और शिलान्यास किया।

तीसरी बार प्रधानमंत्री का पद संभालने के बाद मोदी की राज्य की यह पहली यात्रा थी। आंध्र प्रदेश में तेदेपा, भाजपा और जनसेना के गठजोड़ ने केंद्र में राष्ट्रीय जनतांत्रिक गठबंधन (राजग) की सरकार बनाने में महत्वपूर्ण भूमिका निभाई थी।

प्रधानमंत्री ने यहां आयोजित एक कार्यक्रम में आंध्र प्रदेश के मुख्यमंत्री एन. चंद्रबाबू नायडू और उपमुख्यमंत्री पवन कल्याण की मौजूदगी में डिजिटल माध्यम से विशाखापत्तनम के पास पुदीमदका में अत्याधुनिक

एनटीपीसी ग्रीन एनर्जी लिमिटेड की हरित हाइड्रोजन हब परियोजना की आधारशिला भी रखी। यह राष्ट्रीय हरित हाइड्रोजन मिशन के तहत पहला हरित हाइड्रोजन हब है। मोदी ने कहा, "आंध्र प्रदेश अपनी नवोन्मेषी प्रकृति के कारण सूचना और प्रौद्योगिकी का इतना बड़ा केंद्र है। अब समय है कि आंध्र नई भविष्योन्मुखी प्रौद्योगिकी का केंद्र बने। हमें उभरती हुई तकनीकों का नेतृत्व करना चाहिए, जैसे कि हरित हाइड्रोजन का उपयोग, जो भविष्य का एक महत्वपूर्ण क्षेत्र है।" उन्होंने कहा कि वर्ष 2023 में राष्ट्रीय हरित हाइड्रोजन मिशन शुरू किया गया था और हमारा लक्ष्य 2030 तक 50 लाख मीट्रिक टन हरित हाइड्रोजन का



तिरुमला स्थित भगवान वेंकटेश्वर स्वामी मंदिर में

वैकुंठ द्वार दर्शन का टिकट पाने की कोशिश कर रहे चार श्रद्धालुओं की भगदड़ में मौत

दक्षिण भारत राष्ट्रमत dakshinbharat.com

तिरुपति (आंध्र प्रदेश)/भाषा। तिरुमला स्थित भगवान वेंकटेश्वर स्वामी मंदिर में बुधवार रात भगवद मचने से तीन महिलाओं सहित चार श्रद्धालुओं की मौत हो गई और कई

अन्य घायल हो गए। एक पुलिस अधिकारी ने यह जानकारी दी। यह भगवद उस समय मची, जब वैकुंठ द्वार दर्शन के लिए टिकट पाने की कोशिश कर रहे सैकड़ों लोग धक्का-मुक्की कर रहे थे। देश भर से सैकड़ों श्रद्धालु 10 जनवरी से शुरू होने वाले 10 दिवसीय वैकुंठ द्वार दर्शन के लिए

यहां आए हैं। अधिकारी ने 'पीटीआई-भाषा' से कहा, "भगवद में तीन महिलाओं और एक पुरुष की मौत हो गई।" इस बीच, पुलिस द्वारा कुछ महिला श्रद्धालुओं को सीपीआर देने और घायल व्यक्तियों को एंबुलेंस में ले जाने के वीडियो सोशल मीडिया पर व्यापक रूप से प्रसारित हो रहे हैं।

इसरो के नवनियुक्त अध्यक्ष ने कहा इसरो के पास आगे बड़े मिशन हैं : वी नारायणन

दक्षिण भारत राष्ट्रमत dakshinbharat.com

तिरुवनंतपुरम/भाषा। प्रख्यात रॉकेट वैज्ञानिक एवं भारतीय अंतरिक्ष अनुसंधान संगठन (इसरो) के नवनियुक्त अध्यक्ष वी नारायणन ने बुधवार को कहा कि अंतरिक्ष एजेंसी एक सफल दौर से गुजर रही है और उसके पास चंद्रयान-4 तथा गगनयान जैसे मिशन हैं। अंतरिक्ष विभाग के सचिव और इसरो के अध्यक्ष के रूप में अपने नए कार्यकाल पर प्रसन्नता व्यक्त करते हुए नारायणन ने कहा कि इस उलूख संस्था का हिस्सा बनने पर वह खुद को सौभाग्यशाली मानते हैं। उन्होंने यहां संवाददाताओं से कहा, "यह एक महान संस्था है। कई श्रेष्ठ लोगों ने इसका नेतृत्व (अतीत में) किया है। मैं इसका हिस्सा बनना सौभाग्य मानता हूँ।"

एक प्रश्न के उत्तर में नारायणन ने कहा कि इस नई नियुक्ति के बारे में जानकारी सबसे पहले प्रधानमंत्री कार्यालय (पीएमओ) ने उन्हें दी थी। उन्होंने कहा, "प्रधानमंत्री सब कुछ तय कर रहे हैं। पीएमओ ने संपर्क किया। मौजूदा अध्यक्ष एस सोमनाथ ने भी फोन कर नई नियुक्ति के बारे में जानकारी दी।" इसरो की आगामी परियोजनाओं के बारे में पूछे जाने पर नवनियुक्त अध्यक्ष ने कहा कि यह वह समय है जब अंतरिक्ष एजेंसी महत्वपूर्ण मिशनों पर काम कर रही है।

आकाश से भी ऊंची है सनातन की परंपरा, इसकी तुलना नहीं की जा सकती : आदित्यनाथ

दक्षिण भारत राष्ट्रमत dakshinbharat.com

लखनऊ/भाषा। उत्तर प्रदेश के मुख्यमंत्री योगी आदित्यनाथ ने बुधवार को कहा कि भारत के सनातन धर्म की परंपरा दुनिया की सबसे प्राचीन संस्कृति है और इसकी तुलना किसी मजहब एवं संप्रदाय से नहीं हो सकती। उन्होंने कहा कि हजारों वर्षों की विरासत उनके पास है जिसके सांस्कृतिक और आध्यात्मिक आयोजन भी उतने ही प्रचीन हैं। उन्होंने कहा "आकाश से भी ऊंची है सनातन की परंपरा, इसकी तुलना नहीं की जा सकती।" यहां जारी एक एक बयान के



मुताबिक, मुख्यमंत्री योगी आदित्यनाथ एक निजी समाचार चैनल द्वारा आयोजित 'महाकुम्भ महासम्मेलन' कार्यक्रम में बोल रहे थे। महाकुम्भ के बारे में मुख्यमंत्री ने कहा, "देवासुर संग्राम के बाद अमृत की बूंदें प्रयागराज, हरिद्वार, उज्जैन और नासिक में गिरीं। इन स्थानों पर महाकुम्भ के आयोजन भारत के ज्ञान, चिंतन और सामाजिक दिशा को तय करने का

अवसर रहे हैं।" उन्होंने कहा कि महाकुम्भ केवल धार्मिक आयोजन नहीं है, बल्कि यह भारत की आध्यात्मिक विरासत और राष्ट्रीय एकता का प्रतीक है। योगी के अनुसार, 2019 के प्रयागराज कुम्भ में यह देखा गया कि कैसे आधुनिक तकनीक, प्रबंधन और संस्कृति का सामंजस्य किया गया। उन्होंने कहा कि यही प्रयास आगामी महाकुम्भ में भी होगा। राष्ट्रीय एकता और हिंदू एकता की चर्चा करते हुए मुख्यमंत्री ने कहा, "सनातन धर्म हमेशा शिखर पर रहा है। हिंदू एकता और राष्ट्रीय एकता एक-दूसरे के पूरक हैं। इतिहास गवाह है कि जब हम बंटें, तो कमजोर हुए हैं, और जब एकजुट हुए हैं, तो अजेय बने हैं।"

इसरो ने उपग्रह 'डॉकिंग' प्रयोग को फिर टाला

दक्षिण भारत राष्ट्रमत dakshinbharat.com

बेंगलूर/भाषा। इसरो ने दो उपग्रहों को जोड़ने से संबंधित अंतरिक्ष डॉकिंग प्रयोग (स्पेडेक्स) को बुधवार को स्थगित कर दिया। एक महत्वपूर्ण प्रक्रिया के दौरान कुछ खामी के कारण यह फ़ैसला किया गया। स्पेडेक्स नामक यह प्रयोग जो जनवरी को होने वाला था। भारतीय अंतरिक्ष अनुसंधान संगठन (इसरो) ने 'एक्स' पर एक पोस्ट में कहा, "उपग्रहों के बीच 225 मीटर की दूरी तक पहुंचने के लिए अभ्यास के कुछ खामी देखी गई। कल के लिए नियोजित डॉकिंग प्रक्रिया स्थगित कर दी गई है। उपग्रह सुरक्षित हैं।" यह दूसरी बार है जब इसरो ने स्पेडेक्स प्रयोग को टालने का निर्णय किया है। इससे पहले यह प्रयोग सात जनवरी के लिए निर्धारित किया गया था लेकिन अब नौ जनवरी के प्रयोग को भी स्थगित कर दिया गया है। अंतरिक्ष एजेंसी ने कहा कि स्पेडेक्स एक महत्वपूर्ण परियोजना है जिसे दो छोटे उपग्रहों का उपयोग करके अंतरिक्ष यान के मिलान, डॉकिंग और अनडॉकिंग के लिए आवश्यक प्रौद्योगिकी को विकसित करने और प्रदर्शित करने को लेकर तैयार किया गया है।

इस देश का हर नागरिक एक सैनिक के समान : वायुसेना प्रमुख

दक्षिण भारत राष्ट्रमत dakshinbharat.com

नई दिल्ली/भाषा। भारतीय वायुसेना प्रमुख एयर चीफ़ मार्शल एपी सिंह ने बुधवार को कहा कि भारत का हर नागरिक एक सैनिक के समान है और वहीं में देश की सेवा करने का एक अलग ही मजा है लेकिन कोई भी व्यक्ति बिना सैन्य वर्दी के भी देश की सेवा कर सकता है। दिल्ली छावनी में आयोजित गणतंत्र दिवस राष्ट्रीय कैडेट कोर (एनसीसी) शिविर को संबोधित करते हुए उन्होंने एनसीसी के चरित्र को रेखांकित किया और कहा कि यह वह स्थान है जहां विभिन्न

पृष्ठभूमि के लोग 'एक हो जाते हैं' और भारत के सार को आत्मसात करते हैं। उन्होंने कहा कि एनसीसी और गणतंत्र दिवस शिविर में प्रशिक्षित भारत के युवाओं को राष्ट्र निर्माण के लिए तैयार किया जा रहा है क्योंकि वे भारत का भविष्य हैं, जो आगे चलकर विभिन्न जिम्मेदारियों को अपनाएंगे। वायुसेना प्रमुख ने कहा, मैंने सुना है कि कई कैडेटों ने सशस्त्र बलों (सेना, नौसेना और वायुसेना) में शामिल होने की इच्छा जताई है। यह बहुत बढ़िया है कि आप ऐसा करना चाहते हैं क्योंकि वहीं में राष्ट्र की सेवा करने का एक अलग ही मजा है। लेकिन राष्ट्र की सेवा करने के लिए किसी को वर्दी पहनना जरूरी नहीं है।

मोदी के नेतृत्व में उठाए गए कदम प्रगति को बढ़ावा देने में मददगार : जयशंकर

दक्षिण भारत राष्ट्रमत dakshinbharat.com

भुवनेश्वर/एजेन्सी। विदेश मंत्री डा. एस जयशंकर ने कहा है कि प्रधानमंत्री नरेन्द्र मोदी के नेतृत्व में भारत ने कई महत्वपूर्ण कदम उठाए हैं जो देश की प्रगति को बढ़ावा देने में मदद कर रहे हैं। स्वच्छ भारत अभियान, बेटी बचाओ अभियान, आवास योजना, अन्न योजना, मुद्रा योजना, स्वनिधि योजना, आयुष्मान भारत और जल जीवन मिशन जैसी योजनाएं देश के विकास में महत्वपूर्ण भूमिका निभा रही हैं।



डा. जयशंकर बुधवार को यहां शुरू हुए तीन दिवसीय 18वां प्रवासी भारतीय दिवस सम्मेलन को संबोधित करते हुए यह बात कही। उन्होंने प्रवासी भारतीय दिवस के अवसर पर युवाओं को प्रेरित करते हुए कहा, उन्हें अपनी सांस्कृतिक

सम्मेलन में कई महत्वपूर्ण वक्तव्यों ने अपने विचार साझा किए। विदेश राज्य मंत्री पवित्र मारग्रेटा ने स्वागत भाषण दिया। इसके बाद केंद्रीय युवा मामलों और खेल मंत्री डॉ. मनसुख मांडविया ने उद्घाटन भाषण दिया। विदेश मंत्री ने कहा कि नए भारत के निर्माण की दिशा में कदम, भारत, एक ऐसा देश जो अपनी सांस्कृतिक विविधता, ऐतिहासिक धरोहर और आधुनिकता के अद्भुत संगम के लिए जाना जाता है। आज का युवा वर्ग न केवल भारत के भविष्य का निर्माण कर रहा है बल्कि वैश्विक मंच पर भी अपनी

OPENS TOMORROW

NEW YEAR'S LATEST FASHION COLLECTIONS

THE LaLIT

ASHOK BANGALORE

10.11.12 JAN

10 am - 8 pm | Valet Parking | Entry fee Rs.100

निशान मंडेला

दक्षिण भारत राष्ट्रमत

दक्षिण भारत का साप्ताहिक हिन्दी पत्रिका

epaper.dakshinbharat.com

केलाश मण्डेला, मो. 9828233434

सुगबुगाहट

संसेक्स गिर रहा रोज-रोज, बाजारों में घबराहट है। जीडीपी का सूचक नीचे, उसमें भी बड़ी गिरावट है। संकेत दे रहे बैंक आज, सिरस्टम में बढ़ी कसावट है। अब भाव बढ़ रहे सोने के, समझो मंदी की आहट है।

सितंबर तिमाही में सूक्ष्म ऋण बकाया 4.3 प्रतिशत घटा, फंसा कर्ज बढ़ा: रिपोर्ट

दक्षिण भारत राष्ट्रमत dakshinbharat.com

मुंबई/भाषा। बिगड़ती परिसंपत्ति गुणवत्ता के बीच ऋणदाताओं के सतर्क रुख अपनाने से चालू वित्त वर्ष की जुलाई-सितंबर तिमाही में सूक्ष्म ऋण बकाया 4.3 प्रतिशत घटकर 4.14 लाख करोड़ रुपए रह गया। बुधवार को जारी एक रिपोर्ट में यह जानकारी दी गई।

क्रेडिट सूचना कंपनी 'क्रिफ हाई मार्क' की तर्फ से जारी रिपोर्ट कहती है कि एक से 30 दिन तक बकाया रहा कर्ज जून तिमाही के 1.2 प्रतिशत से बढ़कर सितंबर तिमाही में 2.1 प्रतिशत हो गया। वहीं 31-180 दिनों तक का बकाया कर्ज जून तिमाही के 2.7 प्रतिशत से मुकाबले 4.3 प्रतिशत हो गया। सूक्ष्म कर्ज उद्योग इन दिनों तमाम चुनौतियों से जूझ रहा है जिसके लिए नियामक ने खराब तौर-तरीकों को दोषी ठहराया है। इनमें विभिन्न संस्थाओं द्वारा एक ही उधारकर्ता को कई बार ऋण देना और लाभ बढ़ाने के उद्देश्य से अत्यधिक ब्याज दरें वसूलना शामिल है। पिछले कुछ महीनों में संग्रह दक्षता में गिरावट भी देखी गई है। इस बीच, सूक्ष्म ऋण उद्योग की सुधारामय कदम उठाते हुए कार्रवाई शुरू कर दी है, जिससे कुल बकाया राशि में गिरावट आई है। क्रेडिट सूचना कंपनी की रिपोर्ट के मुताबिक, सितंबर तिमाही में गैर-बैंकिंग वित्तीय कंपनियों (एनबीएफसी) का ऋण पोर्टफोलियो तिमाही आधार पर 0.7 प्रतिशत बढ़ा है जबकि बैंकों एवं लघु वित्त बैंकों सहित अन्य सभी खंडों में गिरावट देखी गई। रिपोर्ट कहती है कि खासतौर पर शीर्ष 10 राज्यों में तमाम तरह के कर्जों और कर्जदाताओं के बीच चूक बढ़ी है। वृद्धिशील फंसे कर्जों का लगभग दो-तिहाई हिस्सा बिहार, तमिलनाडु, उत्तर प्रदेश और ओडिशा में है।

चालू वित्त वर्ष में जीडीपी वृद्धि सरकारी अनुमान से कम 6.3% रहेगी : एसबीआई रिपोर्ट

दक्षिण भारत राष्ट्रमत dakshinbharat.com

नई दिल्ली/भाषा। देश के अग्रणी बैंक एसबीआई की एक शोध रिपोर्ट में बुधवार को कहा गया कि चालू वित्त वर्ष में आर्थिक वृद्धि दर लगभग 6.3 प्रतिशत रहने की उम्मीद है, जो 6.4 प्रतिशत के सरकारी अनुमान से थोड़ा कम है। एक दिन पहले ही राष्ट्रीय सांख्यिकी कार्यालय (एनएसओ) ने वित्त वर्ष 2024-25 में सकल घरेलू उत्पाद (जीडीपी) की वृद्धि दर चार साल के निचले स्तर 6.4 प्रतिशत पर रहने का अनुमान जताया है। विनिर्माण क्षेत्र के खराब प्रदर्शन और कमजोर निवेश के कारण वृद्धि दर धीमी होने की बात कही गई। इसके पहले भारतीय रिजर्व बैंक (आरबीआई) ने दिसंबर में कहा था कि चालू वित्त वर्ष में वृद्धि दर 6.6 प्रतिशत रह सकती है।



एसबीआई के समूह मुख्य आर्थिक सलाहकार सौम्य कांति घोष द्वारा लिखित यह रिपोर्ट कहती है कि वास्तविक जीडीपी वृद्धि में सुस्ती और मौजूदा कीमतों पर जीडीपी के आकार में बढ़ोतरी लगभग स्थिर रहने के बावजूद चालू वित्त वर्ष में बाजार मूल्य पर प्रति व्यक्ति जीडीपी में उल्लेखनीय वृद्धि होने की उम्मीद है। रिपोर्ट के मुताबिक, सकल घरेलू उत्पाद का पहला अग्रिम अनुमान सामान्य रूप से 2024-25 में समग्र मांग में सुस्ती को दर्शाता है। हालांकि, सकारात्मक योगदान देने वाले घटकों में सरकारी खपत शामिल है, जिसमें मौजूदा कीमतों के संदर्भ में 8.5 प्रतिशत (वास्तविक कीमतों के संदर्भ में 4.1 प्रतिशत) की वृद्धि हुई है। निर्यात ने भी आठ प्रतिशत (वास्तविक कीमतों के संदर्भ में 5.9 प्रतिशत) की सकारात्मक वृद्धि दर्ज की है। एसबीआई के अध्ययन में कहा गया है कि मांग का थिलाजनक पहलू सकल पूंजी निर्माण में सुस्ती है, जिसमें पूंजी निर्माण में वृद्धि 2.70 प्रतिशत घटकर 7.2 प्रतिशत रह गई है।

रिपोर्ट के मुताबिक, "कुल मिलाकर स्थिति यह है कि मांग कमजोर बनी हुई है और वित्त वर्ष 2024-25 में 6.4 प्रतिशत का आंकड़ा एक बाहरी सीमा है। वास्तविक वृद्धि निश्चित रूप से अनुमानित आंकड़े से कम है।" रिपोर्ट कहती है कि नवंबर, 2024 के अंत में राजकोषीय घाटा 8.5 लाख करोड़ रुपए यानी बजट अनुमान का 52.5 प्रतिशत था। हालांकि, संशोधित जीडीपी आंकड़ों को ध्यान में रखते हुए, यदि बजट अनुमान के अनुरूप कर प्राप्ति बढ़ें, कम पूंजीगत व्यय के कारण सरकारी व्यय कम हुआ, तो चालू वित्त वर्ष में राजकोषीय घाटा जीडीपी का 4.9 प्रतिशत रहेगा। हालांकि, यदि सरकार 16.1 लाख करोड़ रुपए के राजकोषीय घाटे के लक्ष्य पर कायम रहती है तो संशोधित जीडीपी आंकड़ों के लिहाज से राजकोषीय घाटा पांच प्रतिशत पर रहेगा।



कृषि श्रमिकों, चालकों की बढ़ेगी मांग, कैशियर, टिकट क्लर्क की नौकरियां होंगी कम: अध्ययन

दक्षिण भारत राष्ट्रमत dakshinbharat.com

नई दिल्ली/भाषा। अगले पांच साल में कृषि श्रमिकों और वाहन चालने वालों यानी ड्राइवर्स की मांग तेजी से बढ़ेगी और वे क्षेत्र तेजी से बढ़ती नौकरियों में शामिल होंगे। वहीं कैशियर और टिकट क्लर्क की भूमिकाओं में कमी आएगी। बुधवार को जारी एक नये अध्ययन की रिपोर्ट में यह कहा गया है।

स्विडजरलैंड के दावोस में 20 से 25 जनवरी को होने वाली विश्व आर्थिक मंच की सालाना बैठक से कुछ दिन पहले जारी रिपोर्ट में यह भी कहा गया है कि नई-नई प्रौद्योगिकी आने के साथ 2030 तक नौकरियों में व्यापक स्तर पर बदलाव आने की संभावना है। प्रौद्योगिकी क्षेत्र में प्रगति के अलावा जनसंख्या संबंधी बदलाव, भू-आर्थिक तनाव और आर्थिक दबाव इसके कारण हैं। इससे दुनियाभर में उद्योग और पेशा नया आकार ले रहा है। अध्ययन में 1,000 से अधिक कंपनियों के आंकड़ों के आधार पर पाया गया कि कोशल अंतर आज भी व्यवसाय में बदलाव को लेकर सबसे महत्वपूर्ण बाधा बनी हुई है। नौकरी के लिए आवश्यक लगभग 40 प्रतिशत कोशल में बदलाव होना तय है।

केजरीवाल का दावा, भाजपा के 'पंडित प्रकोष्ठ' के कुछ सदस्य आप की 'सनातन सेवा समिति' में शामिल हुए



दक्षिण भारत राष्ट्रमत dakshinbharat.com

नई दिल्ली/भाषा। आम आदमी पार्टी (आप) के संयोजक अरविंद केजरीवाल ने सोमवार को दावा किया कि दिल्ली विधानसभा चुनाव से पहले भारतीय जनता पार्टी (भाजपा) के 'पंडित प्रकोष्ठ' के कुछ सदस्य उनकी पार्टी की 'सनातन सेवा समिति' में शामिल हुए हैं। दिल्ली विधानसभा के लिए पांच फरवरी को मतदान होगा और मतगणना आठ फरवरी को होगी। केजरीवाल ने प्रेस वार्ता में कहा कि आप में शामिल होने के लिए भाजपा के पंडित प्रकोष्ठ को छोड़ने वालों में विजय शर्मा, जितेंद्र शर्मा, बृजेश शर्मा, मनीष गुप्ता, दुष्यंत शर्मा और उदयकांत झा शामिल हैं। इस अवसर पर मनीष सिसोदिया, संजय सिंह और सोनभर भारद्वाज सहित पार्टी के कई नेता शामिल थे। सोमवार को आप प्रमुख ने घोषणा की थी कि अगर उनकी पार्टी दिल्ली में एक बार फिर सत्ता में आती है तो वह 'पुजारी ग्रंथी सम्मान योजना' शुरू करेगी। उन्होंने मंदिरों के पुजारियों और गुरुद्वारा के ग्रंथियों को 18,000 रुपए मासिक भत्ता देने का वादा किया। नए सदस्यों का स्वागत करने के बाद दिल्ली के पूर्व मुख्यमंत्री ने कहा, "मुझे खुशी है कि हमने शिक्षा और स्वास्थ्य क्रांति शुरू की और अब हम अपने पुरोहितों के लिए भी यह क्रांति शुरू कर रहे हैं।" उन्होंने आगे दावा किया कि आम आदमी पार्टी भाजपा के विपरीत अपने सभी वादे पूरे करती है। उन्होंने कहा, "हम इन पुजारियों के मार्गदर्शन में अपने पुजारियों को वादे के अनुसार 18,000 रुपए प्रदान करेंगे।" आगामी चुनाव आप के लिए एक महत्वपूर्ण परीक्षा है क्योंकि वह दिल्ली में लगातार तीसरी बार सरकार बनाने का लक्ष्य लेकर चल रही है।

देश को कमजोर करने के लिए युवाओं को नशीले पदार्थों के जरिये निशाना बनाया जा रहा : फडणवीस

दक्षिण भारत राष्ट्रमत dakshinbharat.com

ठाणे/भाषा। महाराष्ट्र के मुख्यमंत्री देवेंद्र फडणवीस ने बुधवार को कहा कि भारत एक मजबूत राष्ट्र और पांचवीं सबसे बड़ी अर्थव्यवस्था के रूप में उभर रहा है, लेकिन देश को अंदर से कमजोर करने के लिए इसका युवाओं को नशीले पदार्थों के जरिए निशाना बनाया जा रहा है। फडणवीस ने मादक पदार्थों को एक "अदृश्य दुश्मन" बताते हुए लोगों से इस बुराई के खिलाफ युद्ध छेड़ने और इससे सांख्यिक रूप से लड़ने का आग्रह किया। फडणवीस 'नशा मुक्त नवी मुंबई' अभियान के उद्घाटन के अवसर पर बोल रहे थे। यह मुंबई के उपनगर को नशा मुक्त बनाने की महत्वाकांक्षी पहल है। इस अभियान की शुरुआत नवी मुंबई पुलिस ने की है। लोगों को संबोधित करते हुए फडणवीस ने कहा, "यह नवी मुंबई पुलिस द्वारा चलाया गया सबसे महत्वपूर्ण अभियान है। लेकिन यह केवल नवी मुंबई के बारे में नहीं है। यह महाराष्ट्र और भारत के लिए एक लड़ाई है। प्रधानमंत्री नरेंद्र मोदी के नेतृत्व में भारत एक मजबूत राष्ट्र और पांचवीं सबसे बड़ी अर्थव्यवस्था के रूप में उभर रहा है। लेकिन जैसे-जैसे हम आगे बढ़ रहे हैं, हमारे युवाओं को देश को अंदर से कमजोर करने के लिए मादक पदार्थ के माध्यम से निशाना बनाया जा रहा है।" कनाडा जैसे देश मादक पदार्थ के खिलाफ अपनी लड़ाई हार गए हैं और उन्होंने कानून बनाने का सहारा लिया है लेकिन भारत इस युद्ध को जीतने की स्थिति में है।



पुलिस द्वारा चलाया गया सबसे महत्वपूर्ण अभियान है। लेकिन यह केवल नवी मुंबई के बारे में नहीं है। यह महाराष्ट्र और भारत के लिए एक लड़ाई है। प्रधानमंत्री नरेंद्र मोदी के नेतृत्व में भारत एक मजबूत राष्ट्र और पांचवीं सबसे बड़ी अर्थव्यवस्था के रूप में उभर रहा है। लेकिन जैसे-जैसे हम आगे बढ़ रहे हैं, हमारे युवाओं को देश को अंदर से कमजोर करने के लिए मादक पदार्थ के माध्यम से निशाना बनाया जा रहा है। कनाडा जैसे देश मादक पदार्थ के खिलाफ अपनी लड़ाई हार गए हैं और उन्होंने कानून बनाने का सहारा लिया है लेकिन भारत इस युद्ध को जीतने की स्थिति में है।

बजट में कर सरलीकरण, व्यक्तिगत आयकर में कटौती पर रहे ध्यान: ईवाई

नई दिल्ली/भाषा। कर परामर्शदाता ईवाई इंडिया ने कहा है कि आगामी बजट में निजी पूंजीगत व्यय के प्रोत्साहन, कर सरलीकरण और मांग को बढ़ावा देने के लिए व्यक्तिगत आयकर में कटौती पर ध्यान दिए जाने की उम्मीद है। वित्त मंत्री निर्मला सीतारमण एक फरवरी को वित्त वर्ष 2025-26 के लिए केंद्रीय बजट पेश करेंगी। ईवाई इंडिया ने बजट से जुड़ी उम्मीदों पर जारी एक वक्तव्य में कहा कि वित्त वर्ष 2023-24 तक आयकर विवादों में 31 लाख करोड़ रुपए से अधिक अटक हुए हैं। इसे देखते हुए आयकर आयुक्त (अपील) के पास लंबित मामलों को निपटारने और अग्रिम मूल्य निर्धारण समझौते एवं सुरक्षित ठिकानों जैसे वैकल्पिक विवाद समाधान तंत्र को मजबूत करने की तत्काल जरूरत है।



ईवाई इंडिया के राष्ट्रीय कर प्रमुख समीर गुप्ता ने कहा, "हालांकि, प्रत्यक्ष कर संशोधन की भी उम्मीद है, खासतौर पर निम्न आय वर्ग के लिए।" कर परामर्श एवं लेखांकन से जुड़ी फर्म ने कहा कि बजट से उसकी उम्मीदें रणनीतिक सुधारों पर केंद्रित हैं, जो अर्थव्यवस्था को आगे बढ़ा सकते हैं। राजकोषीय मजबूती, कर प्रणाली सरलीकरण और निवेश-संचालित वृद्धि पर जोर देने के साथ बजट से टिकाऊ आर्थिक वृद्धि के लिए एक ठोस आधार तैयार होने की उम्मीद है। ईवाई को कर प्रणाली सरल बनाने और करदाता सेवाओं में सुधार, मुकदमेबाजी को कम करने और कर अनुपालन को बढ़ाने के लिए महत्वपूर्ण सुधारों की उम्मीद है।

खातों में सेंध लगाकर खरीदे महंगे फोन और डिजिटल सोना, बैंक के तीन प्रबंधक समेत छह गिरफ्तार

दक्षिण भारत राष्ट्रमत dakshinbharat.com

इंदौर (मप्र)/भाषा। इंदौर में आईसीआईसीआई बैंक की एक शाखा में चालू खातों में सेंध लगाकर महंगे मोबाइल फोन एवं अन्य इलेक्ट्रॉनिक उपकरण और डिजिटल सोना खरीदे जाने का खुलासा करते हुए पुलिस ने इस शाखा के तीन प्रबंधकों समेत छह लोगों को बुधवार को गिरफ्तार किया। पुलिस ने यह जानकारी दी। पुलिस उपायुक्त (डीसीपी) अभिनव विश्वकर्मा ने बताया कि गिरफ्तार आरोपियों की पहचान कमल कुमावत, अभिषेक मालवीय, स्टैनली जैकब, लवदीप सिंह, कृष्णा ठाकुर और अरुण के रूप में हुई है। उन्होंने बताया कि कुमावत, मालवीय और जैकब आईसीआईसीआई बैंक की इस शाखा में 'रिलेशनशिप' प्रबंधक के रूप में पदस्थ हैं, जबकि तीन अन्य उनके साथी हैं। इन प्रबंधकों ने अपनी कंपनी में इस्तेमाल होने वाले एक सॉफ्टवेयर का दुरुपयोग करते हुए मध्यप्रदेश के साथ ही पंजाब, गुजरात और तेलंगाना के कम से कम 12 ग्रहणों के चालू खातों में सेंध लगाई। डीसीपी ने बताया कि आरोपियों ने इस सॉफ्टवेयर के जरिये उन चालू खातों को ढूँढा जिनमें अधिक धनराशि जमा थी।

महिंद्रा की नजर वाहन कारोबार को नए मॉडलों के साथ वैश्विक स्तर पर बढ़ाने पर

दक्षिण भारत राष्ट्रमत dakshinbharat.com

मुंबई/भाषा। घरेलू बाजार में अपनी स्थिति मजबूत करने के बाद महिंद्रा एंड महिंद्रा (एमएंडएम) अब अंतरराष्ट्रीय बाजारों में अपनी उपस्थिति का विस्तार करने के तरीकों पर विचार कर रही है। कंपनी के एक शीर्ष अधिकारी ने यह जानकारी दी। मुंबई स्थित प्रमुख वाहन कंपनी अपने वाहन कारोबार को चरणबद्ध तरीके से वैश्विक स्तर पर बढ़ाने की योजना बना रही है। कंपनी की योजना पहले चरण में विभिन्न विदेशी बाजारों में अपने मौजूदा वितरण माध्यमों का लाभ उठाने की है। पीटीआई-भाषा के साथ बातचीत में महिंद्रा एंड महिंद्रा (एमएंडएम) के वाहन और कृषि क्षेत्र के कार्यकारी निदेशक और मुख्य कार्यपालक अधिकारी (सीईओ) राजेश जेजुरिकर ने कहा कि विकासशील लाइफस्टाइल पिकअप ट्रक और इलेक्ट्रिक मॉडलों की नई शृंखला जैसे नए उत्पाद कंपनी को नए अंतरराष्ट्रीय बाजारों में प्रवेश करने में मदद करेंगे। उन्होंने बताया कि वाहन विनिर्माता की पहले से ही दक्षिण अफ्रीका, ऑस्ट्रेलिया, न्यूजीलैंड, मोरक्को और चिली जैसे देशों में स्थापित वितरण नेटवर्क के साथ मजबूत उपस्थिति है। जेजुरिकर ने कहा, इनमें से बहुत से भौगोलिक क्षेत्र हमारे लिए ऐसे बाजार थे जहां हमने स्कोर्पियो पिक-अप बेची थी। अब वे बाजार हमें एक्सस्यूटीव 700, स्कोर्पियो एन और एक्सस्यूटीव 3एक्सजे जैसे मॉडल पेश करने में सक्षम बना रहे हैं। उन्होंने कहा कि यह पहला चरण है, जिसमें मौजूदा बाजारों में उन उत्पादों को शामिल किया जाएगा जो वाहन विनिर्माता ने पिछले तीन या चार साल में पेश किए हैं। उन्होंने कहा कि दूसरे भाग की शुरुआत वैश्विक लाइफस्टाइल पिक-अप के साथ होगी, जो दूर और बाएं दोनों तरफ से वाहन चलाने वाले बाजारों की जरूरतों को पूरा करेगी। जेजुरिकर ने कहा, इससे नए बाजार खुलेंगे।



उपस्थिति है। जेजुरिकर ने कहा, इनमें से बहुत से भौगोलिक क्षेत्र हमारे लिए ऐसे बाजार थे जहां हमने स्कोर्पियो पिक-अप बेची थी। अब वे बाजार हमें एक्सस्यूटीव 700, स्कोर्पियो एन और एक्सस्यूटीव 3एक्सजे जैसे मॉडल पेश करने में सक्षम बना रहे हैं। उन्होंने कहा कि यह पहला चरण है, जिसमें मौजूदा बाजारों में उन उत्पादों को शामिल किया जाएगा जो वाहन विनिर्माता ने पिछले तीन या चार साल में पेश किए हैं। उन्होंने कहा कि दूसरे भाग की शुरुआत वैश्विक लाइफस्टाइल पिक-अप के साथ होगी, जो दूर और बाएं दोनों तरफ से वाहन चलाने वाले बाजारों की जरूरतों को पूरा करेगी। जेजुरिकर ने कहा, इससे नए बाजार खुलेंगे।

प्रियंका का तंज: बिधूड़ी ने अपने गाल के बारे में कुछ नहीं कहा



दक्षिण भारत राष्ट्रमत dakshinbharat.com

नई दिल्ली/भाषा। कांग्रेस महासचिव प्रियंका गांधी वाद्रा ने बुधवार को भारतीय जनता पार्टी के पूर्व सांसद रमेश बिधूड़ी द्वारा उनके बारे में की गई टिप्पणी को "हारस्पन्द" करार दिया और कहा कि दिल्ली विधानसभा चुनाव के दौरान ऐसे अप्रासंगिक विचारों के बजाय महत्वपूर्ण मुद्दों पर चर्चा होनी चाहिए। विवाद खड़ा होने के बाद वायनाड से लोकसभा सदस्य ने एक साथ चुनाव संबंधी विधेयों पर विचार कर रही संसदीय समिति की बैठक से बाहर निकलते समय सांसददाताओं से बातचीत में कटाक्ष किया, "उन्होंने (बिधूड़ी) अपने गाल के बारे में कुछ नहीं कहा।" उन्होंने कहा, यह एक "हारस्पन्द टिप्पणी" है और "यह सब अप्रासंगिक है।" प्रियंका गांधी ने कहा, "दिल्ली में चुनाव हो रहे हैं। महत्वपूर्ण मुद्दों पर चर्चा होनी चाहिए।"

कालकाजी विधानसभा क्षेत्र से भाजपा उम्मीदवार बिधूड़ी ने पिछले दिनों कहा था कि वह अपने निराचन क्षेत्र में कांग्रेस नेता "प्रियंका गांधी के गालों" जैसी सड़कें बनवाएंगे। विवाद खड़ा होने के बाद बिधूड़ी ने टिप्पणी को लेकर खेद व्यक्त किया था।

एकीकृत उपग्रह संचार ग्रिड तैयार करने की योजना बना रहा भारत : अधिकारी

दक्षिण भारत राष्ट्रमत dakshinbharat.com

नई दिल्ली/भाषा। भारत के रक्षा बल विभिन्न कक्षाओं में अंतरिक्ष यान और डेटा रिले प्रणालियों से युक्त एक एकीकृत उपग्रह संचार ग्रिड बनाने की योजना बना रहे हैं। एक वरिष्ठ अधिकारी ने यह जानकारी दी। उन्होंने कहा कि ऐसा इसलिए किया जा रहा है, क्योंकि अंतरिक्ष युद्ध के एक नए क्षेत्र के रूप में उभर रहा है। "डिफेंस" सम्मेलन को संबोधित करते हुए रक्षा कक्षा अंतरिक्ष एजेंसी के महानिदेशक एयर वाइस मार्शल पवन कुमार ने कहा कि रक्षा बल इस क्षेत्र में अपने प्रतिद्वंद्वियों पर बढ़त बनाने के लिए आवश्यकताओं को पूरा करने के सिलसिले में अंतरिक्ष उद्योग के साथ सहयोग करने पर भी विचार कर रहे हैं। सेटकों इंटरटीएस/एश-इंडिया द्वारा अद्यतित डिफेंस सम्मेलन के उद्घाटन भाषण में कुमार ने कहा, जब आप संचार की बात करते हैं, तो मुझे लगता है कि जिस तकनीक पर हम ध्यान केंद्रित कर रहे हैं, वह एकीकृत उपग्रह संचार ग्रिड है।

उल्लेखनीय तेजी आई है। यह वित्त वर्ष 2016-17 से 2022-23 के दौरान पांच प्रतिशत की वार्षिक वृद्धि दर पर पहुंच गई है। इसमें पशुधन (5.8 प्रतिशत) और मत्स्य पालन (नौ प्रतिशत) का महत्वपूर्ण योगदान है। हालांकि, संरचनात्मक चुनौतियां बनी हुई हैं। वित्त वर्ष 2015-16 में छोटे किसानों की संख्या बढ़कर 14.6 करोड़ हो गई है, जिसमें औसत जोत का आकार 1970-71 के 2.8 हेक्टेयर से घटकर 1.08 हेक्टेयर रह गया है। भारतीय कृषि अनुसंधान परिषद (आईसीएआर) का अनुमान है कि वर्ष 2050 तक कृषि का सकल घरेलू उत्पाद में हिस्सा घटकर सात प्रतिशत रह जाएगा, जबकि अब भी इसमें 27 प्रतिशत कार्यबल को रोजगार मिला हुआ है। अधिकारी ने कहा, "इन संरचनात्मक चुनौतियों का समाधान करने में हाइब्रिड तकनीक महत्वपूर्ण भूमिका निभा सकती है।" इसमें छोटे किसानों के लिए उत्पादकता और लाभप्रदता बढ़ाने की क्षमता है। मिश्रा ने एक बहुआयामी दृष्टिकोण का सुझाव दिया, जिसमें लाभदायक फसलों में हाइब्रिड तकनीक को अपनाना, खाद्यान्न उत्पादन में सतत वृद्धि और गैर-कृषि गतिविधियों का विकास शामिल है।

छोटे किसानों की आय बढ़ाने, खाद्य सुरक्षा के लिए हाइब्रिड तकनीक महत्वपूर्ण : मिश्रा

दक्षिण भारत राष्ट्रमत dakshinbharat.com

नई दिल्ली/भाषा। प्रधानमंत्री के प्रधान सचिव पी के मिश्रा ने बुधवार को कहा कि हाइब्रिड फसल तकनीक, कृषि क्षेत्र के सामने आने वाली चुनौतियों का खतरा छोटे किसानों को सहायता प्रदान करने में महत्वपूर्ण भूमिका निभा सकती है। इससे भारत को वर्ष 2047 तक विकसित राष्ट्र बनने में मदद मिलेगी। सकल घरेलू उत्पाद (जीडीपी) में कृषि की हिस्सेदारी वर्ष 1977 के 42 प्रतिशत से घटकर वित्त वर्ष 2023-24 में 18 प्रतिशत रहने के बावजूद, यह क्षेत्र समावेशी वृद्धि के लिए महत्वपूर्ण बना हुआ है। इसका कारण देश का 46 प्रतिशत कार्यबल अब भी इस पर निर्भर है, जबकि वर्ष 1977 में यह 70 प्रतिशत था। दूरस्ट फॉर एडवांसमेंट ऑफ एग्रीकल्चरल साइंसेज (टीएएस) द्वारा यहां आयोजित एक राष्ट्रीय संगोष्ठी को संबोधित करते हुए मिश्रा ने कहा, "विकसित देश बनने के लिए, हमें न केवल आर्थिक वृद्धि की उच्च दर की आवश्यकता है, बल्कि वृद्धि समावेशी और टिकाऊ भी होनी चाहिए।" उन्होंने कहा, "वृद्धि को समावेशी और न्यायसंगत बनाने में कृषि क्षेत्र की महत्वपूर्ण भूमिका है।" भारत के कृषि विकास में

लिए महत्वपूर्ण बना हुआ है। इसका कारण देश का 46 प्रतिशत कार्यबल अब भी इस पर निर्भर है, जबकि वर्ष 1977 में यह 70 प्रतिशत था। दूरस्ट फॉर एडवांसमेंट ऑफ एग्रीकल्चरल साइंसेज (टीएएस) द्वारा यहां आयोजित एक राष्ट्रीय संगोष्ठी को संबोधित करते हुए मिश्रा ने कहा, "विकसित देश बनने के लिए, हमें न केवल आर्थिक वृद्धि की उच्च दर की आवश्यकता है, बल्कि वृद्धि समावेशी और टिकाऊ भी होनी चाहिए।" उन्होंने कहा, "वृद्धि को समावेशी और न्यायसंगत बनाने में कृषि क्षेत्र की महत्वपूर्ण भूमिका है।" भारत के कृषि विकास में



चुनौतियां बनी हुई हैं। वित्त वर्ष 2015-16 में छोटे किसानों की संख्या बढ़कर 14.6 करोड़ हो गई है, जिसमें औसत जोत का आकार 1970-71 के 2.8 हेक्टेयर से घटकर 1.08 हेक्टेयर रह गया है। भारतीय कृषि अनुसंधान परिषद (आईसीएआर) का अनुमान है कि वर्ष 2050 तक कृषि का सकल घरेलू उत्पाद में हिस्सा घटकर सात प्रतिशत रह जाएगा, जबकि अब भी इसमें 27 प्रतिशत कार्यबल को रोजगार मिला हुआ है। अधिकारी ने कहा, "इन संरचनात्मक चुनौतियों का समाधान करने में हाइब्रिड तकनीक महत्वपूर्ण भूमिका निभा सकती है।" इसमें छोटे किसानों के लिए उत्पादकता और लाभप्रदता बढ़ाने की क्षमता है। मिश्रा ने एक बहुआयामी दृष्टिकोण का सुझाव दिया, जिसमें लाभदायक फसलों में हाइब्रिड तकनीक को अपनाना, खाद्यान्न उत्पादन में सतत वृद्धि और गैर-कृषि गतिविधियों का विकास शामिल है।

सोना फिर 80,000 रुपए के स्तर पर पहुंचा, चांदी में 500 रुपए की तेजी

दक्षिण भारत राष्ट्रमत dakshinbharat.com

नई दिल्ली/भाषा। आभूषण विक्रेताओं और स्टॉकिस्टों की लिवाली से बुधवार को राष्ट्रीय राजधानी के सराफा बाजार में सोने की कीमतें 80,000 रुपए के स्तर पर पहुंच गईं। 99.9 प्रतिशत शुद्धता वाले सोना 300 रुपए बढ़कर करीब एक महीने के उच्चस्तर 80,000 रुपए प्रति 10 ग्राम पर पहुंच गया। यह मंगलवार के पिछले सत्र में 79,700 रुपए प्रति 10 ग्राम पर रह चुका था। 99.5 प्रतिशत शुद्धता वाले सोने की कीमत बुधवार को 300 रुपए बढ़कर 79,600 रुपए प्रति 10 ग्राम हो गई। मंगलवार को सोना 79,300 रुपए प्रति 10 ग्राम पर बंद हुआ था। चांदी की कीमतों में भी लगातार तीसरे दिन तेजी जारी रही और यह 2,663.10 डॉलर प्रति औंस रह गया। एचडीएफसी सिक्वोरिटीय में वरिष्ठ विश्लेषक-जिस सौमिल गांधी ने कहा, "बुधवार को सोने में तेजी आई क्योंकि चीन की मजबूत मांग से कारोबारी धारणा को बल मिला। मंगलवार को प्रकाशित आधिकारिक आंकड़ों के आधार पर दुनिया में सोने के प्रमुख उत्पातकों की मांग में आई तेजी को दिया। इस बीच, अंतरराष्ट्रीय बाजारों में कॉम्पेक्स सोना वायदा 0.09 प्रतिशत गिरकर



500 रुपए की तेजी के साथ करीब एक महीने के उच्चतम स्तर 92,500 रुपए प्रति किलोग्राम पर पहुंच गई। पिछले सत्र में चांदी की कीमत 92,000 रुपए प्रति किलोग्राम पर बंद हुई थी। कारोबारियों ने इस तेजी का श्रेय स्थानीय बाजारों में आभूषण विक्रेताओं और खुदरा विक्रेताओं की मांग में आई तेजी को दिया। इस बीच, अंतरराष्ट्रीय बाजारों में कॉम्पेक्स सोना वायदा 0.09 प्रतिशत गिरकर

दक्षिण भारत राष्ट्रमत

प्रदर्शन



अखिल भारतीय ट्रेड यूनियन कांग्रेस (एआईटीयूसी) के समर्थन में मान्यता प्राप्त सामाजिक स्वास्थ्य कार्यकर्ता (आशा) कार्यकर्ताओं ने बुधवार को बंगलूरु के प्रीडम पार्क में अन्य मांगों के साथ-साथ राज्य और केंद्र सरकारों से आशा कार्यकर्ताओं के लिए 15,000 रुपये प्रति माह का मानदेय तय करने की मांग को लेकर विरोध प्रदर्शन किया।

कर्नाटक में माओवादियों का एक समूह आत्मसमर्पण कर मुख्यधारा में शामिल होगा : जी परमेश्वर

दक्षिण भारत राष्ट्रमत
dakshinbharat.com

बंगलूरु। कर्नाटक के गृह मंत्री जी परमेश्वर ने बुधवार को कहा कि मुख्यधारा में शामिल होने का आह्वान किए जाने के बाद माओवादियों का एक समूह सरकार के सामने आत्मसमर्पण करेगा। आधिकारिक सूत्रों के अनुसार उनमें से छह आज बंगलूरु में मुख्यमंत्री सिद्धरामय्या और परमेश्वर के समक्ष आत्मसमर्पण कर सकते हैं। सूत्रों ने बताया कि जिन माओवादियों के आत्मसमर्पण करने की उम्मीद है उनमें: कर्नाटक की मुद्दागारु लता, सुंदरी कुथलूर, वनजाडी बालेहोल और मारुप्पा अरोली के अलावा तमिलनाडु के के वसंत, और केरल की जीशा शामिल हैं।



नक्सलियों के खिलाफ हत्या सहित कई मामले दर्ज होने के बावजूद सरकार द्वारा नक्सलियों के आत्मसमर्पण की प्रक्रिया को सुगम बनाने का भारतीय जनता पार्टी (भाजपा) द्वारा विरोध किए जाने के संबंध में पूछे गए सवाल को लेकर परमेश्वर ने कहा कि माओवादी नेता विक्रम गौड़ा की मुठभेड़ के बाद सरकार ने उनसे आत्मसमर्पण करने का आह्वान किया था और उन्हें मुख्यधारा में शामिल होने के लिए कहा था।

परमेश्वर ने नक्सलियों के आत्मसमर्पण के बारे में पूछे गए एक सवाल के जवाब में यहां संवाददाताओं से कहा, मैं केवल

इतना कह सकता हूँ कि वे आत्मसमर्पण कर रहे हैं, मैं अन्य विवरण साझा नहीं कर सकता, जैसे कि उनकी मांगों और हमने क्या वादा किया है। मैं उन्हें बाद में साझा करूंगा।

नक्सलियों के खिलाफ हत्या सहित कई मामले दर्ज होने के बावजूद सरकार द्वारा नक्सलियों के आत्मसमर्पण की प्रक्रिया को सुगम बनाने का भारतीय जनता पार्टी (भाजपा) द्वारा विरोध किए जाने के संबंध में पूछे गए सवाल को लेकर परमेश्वर ने कहा कि माओवादी नेता विक्रम गौड़ा की मुठभेड़ के बाद सरकार ने उनसे आत्मसमर्पण करने का आह्वान किया था और उन्हें मुख्यधारा में शामिल होने के लिए कहा था।

उन्होंने कहा, हां, उनके खिलाफ मामले दर्ज हैं। हम देखेंगे कि उनके आत्मसमर्पण के बाद मामले की आगे की कार्यवाही कैसे होगी और कानून में क्या प्रावधान है? मुख्यमंत्री सिद्धरामय्या ने सोमवार को संकेत दिया था कि आने वाले दिनों में नक्सली गतिविधियों में शामिल कुछ लोग राज्य प्राधिकारियों के समक्ष आत्मसमर्पण कर सकते हैं।

जलशक्ति मंत्री ने कर्नाटक और हरियाणा में 'स्वच्छ भारत' योजना की प्रगति की समीक्षा

दक्षिण भारत राष्ट्रमत
dakshinbharat.com

नयी दिल्ली। केंद्रीय जल शक्ति मंत्री सी आर पाटिल ने मंगलवार को कर्नाटक और हरियाणा के संबंध में स्वच्छ भारत मिशन-ग्रामीण (एसबीएम-जी) की व्यापक समीक्षा बैठक की तथा ग्रामीण स्वच्छता और अपशिष्ट प्रबंधन के आगे का मार्ग तैयार किया। इन समीक्षा बैठकों में वित्त वर्ष 2024-25 में इन दोनों राज्यों द्वारा हासिल की गयी प्रगति का मूल्यांकन किया गया।



हरियाणा और कर्नाटक दोनों को स्वच्छ भारत मिशन के लक्ष्यों को प्राप्त करने में क्षेत्रीय रूप से अग्रणी बनने का प्रयास करना चाहिए। इन उपलब्धियों को कायम रखने और लक्षित प्रयासों को आगे बढ़ाने से ग्रामीण समुदायों के लिए स्वच्छ और स्वस्थ वातावरण सुनिश्चित होगा।

मिशन के लक्ष्यों को प्राप्त करने में क्षेत्रीय रूप से अग्रणी बनने का प्रयास करना चाहिए। इन उपलब्धियों को कायम रखने और लक्षित प्रयासों को आगे बढ़ाने से ग्रामीण समुदायों के लिए स्वच्छ और स्वस्थ वातावरण सुनिश्चित होगा।

(एसएलडब्ल्यूएम) परिसंपत्तियों की कार्यक्षमता सुनिश्चित करने और प्रगति की पुष्टि के लिए जमीनी स्तर पर जांच करने के प्रयास जारी हैं। कर्नाटक ने भी उल्लेखनीय प्रगति की है और 4,873 गांवों को 'ओडीएफ-प्लस' घोषित किया जा चुका है, जबकि 2,500 गांवों ने 'ओडीएफ-प्लस मॉडल' का दर्जा हासिल कर लिया है। इनमें से 1,855 गांवों का सत्यापन भी हो चुका है। मंत्रालय के एक बयान के अनुसार हरियाणा में शौचालय की उपलब्धता एवं उपयोग शत प्रतिशत तक पहुंच गया है।

अपने संबोधन में पाटिल ने खुले में शौच मुक्त (ओडीएफ) 'प्लस मॉडल' गांव का दर्जा प्राप्त करने में राज्यों की प्रगति की सराहना की तथा कहा कि हरियाणा के 37 प्रतिशत गांवों और कर्नाटक के 18 प्रतिशत गांवों को 'ओडीएफ-प्लस मॉडल' गांव घोषित किया जा चुका है। उन्होंने बाकी फासले को दूर करने की जरूरत पर बल दिया। पाटिल ने कहा, हरियाणा और कर्नाटक दोनों को स्वच्छ भारत


उस तरल अपशिष्ट प्रबंधन

उस तरल अपशिष्ट प्रबंधन

नाबालिग छात्रा को बहला फुसलाकर ले जाने के आरोप में ट्यूशन शिक्षक गिरफ्तार

बंगलूरु। कर्नाटक के मांड्या में एक ट्यूशन शिक्षक को दो महीने पहले अपनी नाबालिग छात्रा को बहला फुसलाकर भगा ले जाने के आरोप में गिरफ्तार किया गया है। पुलिस ने बुधवार को यह जानकारी दी। लड़की के माता-पिता की शिकायत के आधार पर मांड्या में अभिषेक गौड़ा के खिलाफ अपहरण का मामला दर्ज किया गया। पुलिस उपायुक्त (दक्षिण संभाग) लोकेश बी जे ने बताया कि 23 नवंबर को नाबालिग लड़की का अपहरण किया गया था और इस बाबत जेपी नगर थाने में मामला दर्ज किया गया था। पुलिस ने बताया, लड़की को पांच जनवरी को मांड्या जिले के मालवली तालुक से बरामद किया गया। उसे उसके ट्यूशन शिक्षक ने अगवा कर लिया था। वह लड़की को पढ़ाने के लिए रोज जाता था। आरोपी 25 वीं वयस्क को गिरफ्तार कर लिया गया है और उस पर अपहरण और बलात्कार का आरोप लगाया गया है।

विरोध



राजीव गांधी मेडिकल कॉलेज के छात्रों ने बुधवार को बंगलूरु में अपने परिसर में अपने परीक्षा पत्रों के मूल्यांकन में लापरवाही के लिए प्रबंधन के खिलाफ विरोध प्रदर्शन किया।

केरल में धार्मिक समारोह के दौरान हाथी ने मचाया उत्पात, 23 लोग घायल

मलपुरम। बुधवार को तिरुुर के निकट एक मस्जिद में धार्मिक समारोह के दौरान एक हाथी के उत्पात मचाने से 23 लोग घायल हो गए। पुलिस ने बताया कि घायलों में से एक व्यक्ति की हालत गंभीर है, जिसे हाथी ने उठाकर फेंक दिया। तिरुुर पुलिस थाने के एक अधिकारी ने बताया कि रात करीब 12:30 बजे हाथी के हमले के बाद घबराए लोगों के कारण मवी भगदड़ में शेष 22 लोग मामूली रूप से घायल हो गए। सामने आए घटना के दृश्यों के अनुसार, समारोह के लिए पंक्तिबद्ध पांच हाथियों में से एक हिंसक हो गया और उसने सामने एकजित लोगों की भीड़ पर हमला कर दिया।

तमिलनाडु के नेताओं ने रॉकेट वैज्ञानिक वी नारायणन को इसरो प्रमुख नियुक्त किए जाने पर बधाई दी

दक्षिण भारत राष्ट्रमत
dakshinbharat.com

चेन्नई। तमिलनाडु के मुख्यमंत्री एम के स्टालिन, अन्नाद्रमुक महासचिव एम्पाडी के पत्तानास्वामी और अन्य नेताओं ने रॉकेट वैज्ञानिक वी नारायणन को अंतरिक्ष विभाग का सचिव और इसरो का अध्यक्ष नियुक्त किए जाने पर बुधवार को बधाई दी और इस बात पर खुशी जताई कि वह दक्षिणी राज्य से तालुक रखते हैं। स्टालिन ने 'एक्स' पर एक पोस्ट में कहा कि यह बहुत खुशी की बात है कि राज्य से तालुक रखने वाले नारायणन को शीर्ष पद पर नियुक्त किया गया है। साथ ही उन्होंने वैज्ञानिक को हार्दिक बधाई भी दी।



अर्दली की 'औपनिवेशिक' प्रथा को रोकने के लिए सक्रियता से कार्रवाई: तमिलनाडु सरकार

दक्षिण भारत राष्ट्रमत
dakshinbharat.com

चेन्नई। तमिलनाडु सरकार ने मद्रास उच्च न्यायालय को सूचित किया है कि राज्य भर में अर्दली की 'औपनिवेशिक' प्रथा को रोकने के लिए सक्रियता से कार्रवाई शुरू की गई है। सुजाता द्वारा दायर याचिका के न्यायमूर्ति एस. एम. सुब्रमण्यम और न्यायमूर्ति एस. ज्योतिरमन के समक्ष सुनवाई के लिए आने पर अतिरिक्त लोक अभियोजक (एपीपी) आर. सुनियप्पाराज ने उपरोक्त दलील दी। अपनी याचिका में सुजाता ने प्राधिकारियों को यह निर्देश देने का अनुरोध किया था कि वे उनके अभ्यावेदन पर विचार करें और फैसला करें। इसमें कई शिकायतें शामिल थीं, जिनमें जेल प्राधिकारियों द्वारा गृह कार्यों के लिए वर्दीधारी कर्मियों को सेवा पर रखने के खिलाफ एक शिकायत भी शामिल थी।

पीठ ने आठ नवंबर, 2024 को गृह सचिव को निर्देश दिया था कि यह राज्य पुलिस की अपराध शाखा, अपराध अन्वेषण विभाग (सीबीसीआईडी) की सहायता से या खुफिया शाखा से आवश्यक जानकारी प्राप्त करके विस्तृत जांच करें और उन जेल अधिकारियों के खिलाफ सभी उचित कार्रवाई शुरू करें जिन्होंने तमिलनाडु की सभी जेलों में वर्दीधारी कर्मियों/लोक सेवकों को अपने घरेलू या निजी काम के लिए नियुक्त किया है। हाल में पारित अपने आदेश में, पीठ ने कहा कि गृह विभाग के उप सचिव ने पुलिस विभाग और जेल विभाग दोनों में इस अर्दली व्यवस्था को समाप्त करने के लिए की गई कार्रवाई के संदर्भ में एक स्थिति रिपोर्ट दायर की है, जिसमें उच्च अधिकारियों के गृह कार्य के लिए वर्दीधारी सेवा कर्मियों की प्रतिनियुक्ति की गई थी।

पीठ ने कहा कि अतिरिक्त सरकारी वकील ने कहा है कि तमिलनाडु में अर्दली व्यवस्था की औपनिवेशिक प्रथा को समाप्त करने के लिए सभी सक्रिय कार्रवाई शुरू की गई है। एपीपी ने कहा कि सरकार ने इसे समाप्त करने के आदेश जारी किए हैं और अधिकारी इस व्यवस्था को समाप्त करने की प्रक्रिया में हैं। पीठ ने स्पष्ट किया कि इस संबंध में औपनिवेशिक प्रथा या ऐसी मानसिकता को भारत जैसे लोकतांत्रिक देश में पूरी तरह से समाप्त किया जाना चाहिए। पीठ ने कहा, यह व्यवस्था असंवैधानिक है।

बीबीएमपी में ईडी की छापेमारी भाजपा में कलह का नतीजा : डीके शिवकुमार

दक्षिण भारत राष्ट्रमत
dakshinbharat.com

बंगलूरु। कर्नाटक के उपमुख्यमंत्री डी. के. शिवकुमार ने बुधवार को कहा कि 'बृहद बंगलूरु महानगर पालिका' (बीबीएमपी) में प्रवर्तन निदेशालय (ईडी) की छापेमारी भारतीय जनता पार्टी (भाजपा) की अंदरूनी कलह का नतीजा है। निकाय एजेंसी के सूत्रों ने बताया कि ईडी ने मंगलवार को बीबीएमपी के मुख्य अभियंता बी. एस. प्रह्लाद और अन्य अभियंताओं के कार्यालयों की तलाशी ली। यह छापेमारी उन क्षेत्रों में बोरवेल और रिवर ऑरिफिसियल संयंत्रों के संबंध में की गई जहां कावेरी जल कनेक्शन उपलब्ध नहीं कराया गया है।



अनुसूचित जाति/अनुसूचित जनजाति (एससी/एसटी) समुदाय के विधायकों द्वारा आयोजित रात्रिभोज के रह होने के बारे में उन्होंने कहा कि उन्हें इस बारे में कोई जानकारी नहीं है।

यह छापेमारी भाजपा नेता और बीबीएमपी के पूर्व मांस एन. आर. रमेश की भ्रष्टाचार निरोधक ब्यूरो (एसीबी) में की गई शिकायत पर की गई। बाद में एसीबी ने मामले को ईडी को सौंप दिया। उन्होंने यहां संवाददाताओं से कहा, यह भाजपा में आंतरिक लड़ाई का नतीजा है। एक भाजपा नेता ने अपनी ही पार्टी के विधायकों के खिलाफ शिकायत दर्ज कराई थी, क्योंकि उन्हें (विधानसभा चुनाव लड़ने के लिए) टिकट नहीं दिया गया था। शिवकुमार ने

कहा कि उन्होंने करीब डेढ़ साल पहले बीबीएमपी अधिकारियों को संभावित छापों के लिए तैयार रहने और ईडी अधिकारियों द्वारा मांगे जाने वाले सभी दस्तावेज उपलब्ध कराने के निर्देश दिए थे। उपमुख्यमंत्री ने कहा, हम उनके साथ सहयोग करेंगे। इसमें कुछ भी गलत नहीं है। मेरे पास विस्तृत जानकारी नहीं है, लेकिन अधिकारियों ने कल मुझे इसके बारे में बताया।

कर्नाटक के गृह मंत्री जी. परमेश्वर ने मंगलवार को कहा कि आठ जनवरी को बुलाई गई एससी/एसटी समुदायों के कांग्रेस नेताओं, मंत्रियों और सांसदों की रात्रिभोज बैठक को कर्नाटक के प्रभारी एआईसीसी (अखिल भारतीय कांग्रेस कमेटी) महासचिव रणदीप सिंह सुरजेवाला के निर्देश के बाद स्थगित कर दिया गया है। परमेश्वर ने एक बयान में कहा कि बैठक की अगली तारीख की जानकारी बाद में दी जाएगी।

यह बैठक मुख्यमंत्री सिद्धरामय्या द्वारा मंत्रिमंडल के दलित एवं एसटी समुदाय के चुनिंदा सहयोगियों के साथ रात्रिभोज के एक सप्ताह के भीतर निर्धारित की गई थी। इस साल मार्च के बाद राज्य में नेतृत्व परिवर्तन की अटकलों के बीच इस बैठक ने सत्तारूढ़ कांग्रेस के भीतर हलचल पैदा कर दी थी। पार्टी सूत्रों के अनुसार, उपमुख्यमंत्री और कांग्रेस की कर्नाटक इकाई के अध्यक्ष डी. के. शिवकुमार ने दिल्ली में एआईसीसी महासचिव (संगठन) के सी. वेणुगोपाल से मुलाकात की और घटनाक्रम पर चर्चा की।



मुख्यमंत्री सिद्धरामय्या और उपमुख्यमंत्री डी. के. शिवकुमार बुधवार को बंगलूरु में नए चामराजपेट पुलिस स्टेशन भवन, सेंट्रल डिजीजन डिप्टी पुलिस कमिश्नर कार्यालय और नए कब्रन पार्क ट्रैफिक पुलिस स्टेशन भवन का उद्घाटन करते हुए।

यौन उत्पीड़न मामले में हमारा एकमात्र उद्देश्य पीड़ित छात्रा को न्याय दिलाना है : स्टालिन

चेन्नई। तमिलनाडु के मुख्यमंत्री एम के स्टालिन ने बुधवार को विधानसभा में कहा कि छात्रा यौन उत्पीड़न मामले में सरकार का एकमात्र उद्देश्य पीड़िता को कानून के अनुरूप न्याय दिलाना है। मुख्य विपक्षी दल अखिल भारतीय अन्ना द्रविड़ मुनेत्र कण्णम (अन्नाद्रमुक) सहित कई दलों द्वारा उठाए जा रहे मुद्दे का उल्लेख करते हुए स्टालिन ने कहा कि चेन्नई की छात्रा के यौन उत्पीड़न की घटना क्रूरता है और यह अस्वीकार्य है। उन्होंने कहा कि कई विधायकों ने उचित धिंता के साथ राय रखी, जबकि एक सदस्य ने सरकार के खिलाफ गलत धारणा बनाने के लिए अपनी बात सही तरीके से नहीं रखी। उन्होंने इस बात पर बल दिया कि उनकी मंशा चाहे जो भी हो लेकिन जहां तक सरकार का संबंध है, उसका एकमात्र उद्देश्य पीड़िता को कानून के अनुसार न्याय दिलाना है।



चेन्नई के कोलाथुर स्थित एवरविन स्कूल में भारतीय मौसम विज्ञान विभाग (आईएमडी) की 150वीं वर्षगांठ पर अपने चेहरे और हाथों पर रंग लगाकर छात्र जश्न मनाते हुए।



पांच दिवसीय राज्य स्तरीय युवा महोत्सव का मत्स्य शुभारम्भ

दक्षिण भारत राष्ट्रमत
dakshinbharat.com

जयपुर। युवा मामले एवं खेल विभाग के मंत्री कर्नल राजेश्वर सिंह राठौड़ ने कहा कि राज्य स्तरीय युवा महोत्सव से राष्ट्रीयता के साथ ही एक भारत, श्रेष्ठ भारत का भाव आगे बढ़ेगा। उन्होंने कहा कि चुनौतियों का सामना करना और उन्हें पारित करना ही चैम्पियन की पहचान होती है। कर्नल राठौड़ ने बुधवार को जयपुर के एसएमएस स्टेडियम में राजस्थान यूथ बोर्ड द्वारा आयोजित किये जा रहे पांच दिवसीय राज्य स्तरीय युवा महोत्सव के उद्घाटन समारोह में कहा कि प्रत्येक व्यक्ति के जीवन में कोई न कोई चुनौती हमेशा होती है लेकिन इसके बावजूद हर व्यक्ति में सफलता प्राप्त करने की क्षमता होती है। बस हमें अपनी क्षमताओं को पहचान कर सही दिशा में

प्रयास करने की आवश्यकता है। युवा मामले एवं खेल मंत्री ने कहा कि प्रधानमंत्री नरेन्द्र मोदी ने कई बार यह बात दोहराई है कि प्रत्येक व्यक्ति में सफल होने की क्षमता है। वे टीम के जीतने पर खिलाड़ियों को शाबासी देते हैं तो हारने पर उनका मनोबल भी बढ़ाते हैं। कर्नल राठौड़ ने कहा कि प्रधानमंत्री के मार्गदर्शन में कई ऐसी योजनाओं की शुरुआत की गई है, जिनसे युवाओं का जीवन परिवर्तित होगा। उन्होंने कहा कि आज भारत की ताकत को पूरी दुनिया मान रही है और दुनिया के ताकतवर देश भारत से हाथ मिलाएना चाहते हैं।

युवा मामले एवं खेल मंत्री ने युवाओं को प्रोत्साहित करते हुए कहा कि जीवन में सफलता का कोई शॉर्टकट नहीं होता। हमें निरन्तर अनुशासन बरतने और अभ्यास की आवश्यकता होती है। उन्होंने कहा कि हाथ में हथौड़ा और हिम्मत है तो कोई भी हमें आगे बढ़ने से नहीं रोक

सकता। आगे बढ़ने के लिए अतिरिक्त हिम्मत और मेहनत की आवश्यकता है। प्रधानमंत्री भी यही बात कहते हैं कि युवा आगे बढ़ेंगे तो देश का भविष्य मजबूत होगा।

राठौड़ ने कहा कि युवा महोत्सव का आयोजन युवाओं को मजबूत बनाने में एक महत्वपूर्ण कड़ी साबित होगा। आयोजन में हिस्सा ले रहे प्रतिभागियों को आपस में मेल-मिलाप बढ़ाने पर जोर देना चाहिए। इससे उन्हें एक-दूसरे से काफी कुछ सीखने को मिलेगा। साथ ही, उन्हें महोत्सव के तहत आयोजित होने वाले सेशन में विशेषज्ञों से अधिक से अधिक प्रश्न पूछने चाहिए। उन्होंने कहा कि मन और दिमाग की खिड़कियां खुली रहेंगी तो युवा ज्ञानवान बनेंगे।

उद्घाटन समारोह को सम्बोधित करते हुए युवा मामले एवं खेल राज्य मंत्री कृष्ण कुमार के.के. विश्वेश्वर ने कहा कि प्रधानमंत्री नरेन्द्र मोदी ने देश में

जातिवाद, क्षेत्रवाद और तुष्टिकरण को समाप्त कर चार वर्ग युवा, महिला, किसान एवं श्रमिक की चिन्ता की है। उन्होंने कहा कि प्रधानमंत्री ने देश में राष्ट्रीयता का संचार किया है तथा युवाओं को नई सोच प्रदान की है। खेलों इंडिया के आयोजन से देश की छिपी हुई प्रतिभाएं सामने आ रही हैं। विश्वेश्वर ने कहा कि प्रधानमंत्री ने वर्ष 2047 तक भारत को विकसित राष्ट्र बनाने का संकल्प लिया है, जिसे हम सब को मिलकर पूरा करना होगा। उन्होंने कहा कि मुख्यमंत्री भजनलाल शर्मा भी विकसित राजस्थान की सोच के साथ आगे बढ़ रहे हैं। प्रदेश में 5 वर्ष में 4 लाख सरकारी नौकरियों देने का वादा किया गया है, जिसमें से एक लाख नौकरियां दी जा चुकी हैं। राजस्थान यूथ बोर्ड के सदस्य सचिव कैलाश पहाड़िया ने कहा कि राज्य स्तरीय युवा महोत्सव के आयोजन का उद्देश्य कला जगत एवं नवाचार करने वाले युवाओं की तलाश

कर और उन्हें सुविधाएं उपलब्ध करवाकर स्वावलम्बी बनाना है। उन्होंने बताया कि पांच दिवसीय इस आयोजन में विभिन्न प्रतियोगिताओं का आयोजन होगा तथा लुप्तप्राय हो चुकी कलाओं का प्रदर्शन होगा।

इससे पूर्व अतिथियों ने स्वामी विवेकानन्द जी के चित्र के समक्ष दीप प्रज्वलन कर एवं पुष्पांजलि अर्पित कर महोत्सव का विधिवत शुभारम्भ किया। इस अवसर पर आयोजन में शामिल हो रहे प्रतिभागियों के दलों की संभावित मार्च पारट हुई। वहीं, मांगणियार लोक कलाकारों की प्रस्तुति के साथ ही कच्छी घोड़ी नृत्य एवं भवई नृत्य की आकर्षक प्रस्तुति ने उपस्थित लोगों का मन मोहवा लिया। खेल एवं युवा मामले मंत्री कर्नल राजेश्वर सिंह राठौड़ ने इससे पूर्व आयोजन स्थल पर विभिन्न विभागों द्वारा लगाई गई जनकल्याणकारी योजनाओं की प्रदर्शनी का अवलोकन भी किया।

राजस्थान के कई इलाकों में कड़ाके की सर्दी

दक्षिण भारत राष्ट्रमत
dakshinbharat.com

जयपुर। राजस्थान के अनेक इलाकों में कड़ाके की सर्दी का दौर जारी है। बीते चौबीस घंटे में सीकर के फतेहपुर में सबसे कम न्यूनतम तापमान 1.1 डिग्री सेल्सियस दर्ज किया गया। जयपुर मौसम केंद्र के अनुसार बीते चौबीस घंटे में राज्य में मौसम मुख्यतः शुष्क रहा वहीं कहीं-कहीं पर शीतलहर की स्थिति रही। इस दौरान सबसे कम न्यूनतम तापमान 1.1 डिग्री सेल्सियस फतेहपुर में दर्ज किया गया। इसके अलावा नागौर में न्यूनतम तापमान 1.7 डिग्री, सिराही में 2.7 डिग्री, जालौर में 2.9 डिग्री, लूणकरणसर में 3.9

डिग्री, बुरु में 4.0 डिग्री, दोसा में 4.2 डिग्री, सीकर में 4.5 डिग्री, भीलवाड़ा में 4.6 डिग्री व पिलानी में 5.5 डिग्री सेल्सियस दर्ज किया गया।

राजधानी जयपुर में यह 6.4 डिग्री सेल्सियस रहा। मौसम विभाग के अनुसार राज्य में कुछ दिन मौसम मुख्यतः शुष्क रहने तथा अधिकांश भागों में न्यूनतम व अधिकतम तापमान में दो से चार डिग्री सेल्सियस गिरावट होने की संभावना है। इस दौरान बीकानेर, जयपुर व भरतपुर संभाग के कुछ भागों में कहीं-कहीं घना कोहरा छा सकता है। वहीं एक मजबूत पश्चिमी विक्षोभ के सक्रिय होने से 10-12 जनवरी के दौरान बीकानेर, जयपुर, भरतपुर संभाग के क्षेत्रों में मेघ गर्जन के साथ बारिश होने की संभावना है।

राजस्व अधिकारी सहित दो व्यक्ति तीन लाख रुपये की रिश्वत लेते गिरफ्तार

जयपुर। भ्रष्टाचार निरोधक ब्यूरो (एसीबी) ने मंगलवार देर रात जयपुर में नगर निगम अलवर के राजस्व अधिकारी युवराज युधिष्ठिर मीणा व उसके कथित दलाल मुकेश को परिवारी से तीन लाख रुपये की कथित रिश्वत राशि लेते रंगे हाथ गिरफ्तार कर लिया। एक वरिष्ठ अधिकारी ने यह जानकारी दी। इसके अनुसार परिवारी द्वारा शिकायत दी गई कि उसकी फर्म को नगर निगम अलवर क्षेत्र में यू.डी.टैक्स एकत्रित करने का टेंडर मिला है। उस टेंडर की सर्वे रिपोर्ट/डाटा कलेक्शन को वेरीफाई करने एवं टेंडर प्रक्रिया पूरी करने की एवज में आरोपी राजस्व अधिकारी युवराज युधिष्ठिर मीणा (राजस्व) द्वारा पांच लाख रुपये रिश्वत राशि मांग कर परेशान किया जा रहा है। ब्यूरो के महानिदेशक डॉ. रवि प्रकाश मेहरड़ा ने बताया कि एसीबी की टीम ने शिकायत का सत्यापन किया और मंगलवार देर रात आरोपी मीणा एवं उसके दलाल मुकेश को परिवारी से तीन लाख रुपये लेते गिरफ्तार कर लिया गया। आरोपियों से पूछताछ व मामले में आगे की कार्रवाई जारी है।



सरकारी अस्पतालों में प्रबंधन बेहतर करने के लिए देशभर के नामी अस्पतालों का किया जाएगा भ्रमण

दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा की प्रदेशभर में स्वास्थ्य सेवाओं को सुदृढ़ बनाने की प्रतिबद्धता की दिशा में चिकित्सा शिक्षा विभाग निरंतर नवाचार कर रहा है। चिकित्सा एवं स्वास्थ्य मंत्री गजेन्द्र सिंह खींचर के निर्देशों पर अब प्रदेश के अस्पतालों में बेहतर प्रबंधन के लिए चिकित्सा शिक्षा विभाग के अधिकारी देश के नामी निजी एवं राजकीय अस्पतालों का भ्रमण कर वहां अपनाई जा रही बेस्ट प्रैक्टिसेज, प्रबंधन एवं विशेषज्ञ सुविधाओं का अध्ययन करेंगे। इन बेस्ट प्रैक्टिसेज को प्रदेश के राजकीय अस्पतालों में चरणबद्ध रूप से लागू किया जाएगा।

नामी अस्पतालों की बेस्ट प्रैक्टिसेज का अध्ययन करने की शुरुआत बुधवार को जयपुर के

प्रतिष्ठित संतोका दुर्लभजी अस्पताल से की गई। चिकित्सा शिक्षा सचिव के नेतृत्व में चिकित्सा शिक्षा विभाग, एसएमएस मेडिकल कॉलेज एवं उनसे सम्बद्ध अस्पतालों के अधिकारियों ने दुर्लभजी अस्पताल में बेस्ट प्रैक्टिसेज और प्रबंधकीय व्यवस्थाओं का अवलोकन किया। अधिकारियों के दल ने दुर्लभजी अस्पताल प्रबंधन की ओर से दिए गए विस्तृत प्रजेंटेशन के माध्यम से वहां चिकित्सक एवं रोगी अनुपात, नर्सिंग व्यवस्था, साफ सफाई, वयू मैनेजमेंट, विशेषज्ञ सेवाएं, अस्पताल स्टाफ और उनके नियोजन, ऑपरेशन थिएटर, ओपीडी, आईपीडी आदि के बारे में जाना। प्रजेंटेशन के दौरान बताया गया कि किस तरह से बेहतर चिकित्सा एवं नर्सिंग सेवाएं देने के लिए अस्पताल में स्टाफ का प्रबंधन किया जा रहा है। आईसीयू एवं वार्ड में पेशेंट फ्रेंडली व्यवस्थाओं के

लिए क्या उपाय सुनिश्चित किए गए हैं। अस्पताल में जांच सुविधाओं की स्थिति का भी अधिकारियों ने अध्ययन किया। अधिकारियों के दल ने अस्पताल परिसर में ओपीडी, आईपीडी, इमरजेंसी, जनरल वार्ड, फूड कोर्ट, लैब, बल्ड बैंक आदि स्थानों का अवलोकन कर व्यवस्थाओं को देखा।

चिकित्सा शिक्षा सचिव ने कहा कि राजकीय चिकित्सा संस्थानों में देश दुनिया के नामी विशेषज्ञ चिकित्सक, प्रशिक्षित स्टाफ एवं मजबूत आधारभूत ढांचा उपलब्ध है।

चिकित्सा शिक्षा विभाग से संबंधित अस्पतालों में करीब 3.45 करोड़ सालाना ओपीडी, 35 हजार से अधिक बेड हैं और 27 लाख से ज्यादा सर्जरी की जाती हैं। साथ ही, संसाधनों की समुचित उपलब्धता है, लेकिन स्वास्थ्य सेवाओं की सुगमता से पहुंच सुनिश्चित करने में कभीकभी प्रबंधकीय कमी महसूस होती है।

डेजर्ट नेशनल पार्क में देखे गये 12 गोडावण

दक्षिण भारत राष्ट्रमत
dakshinbharat.com

जैसलमेर। धरती पर तेजी से लुप्त हो रहे सेडुयल फर्स्ट के वन्य जीव प्राणी द ग्रेट इंडियन बस्टर्ड को बचाने एवं संरक्षण के लिये किये जा रहे प्रयासों के बेहतर परिणाम सामने आये हैं। कई वर्षों के बाद वाइल्ड लाइफ इंस्टीट्यूट ऑफ इंडिया एवं डेजर्ट नेशनल पार्क (डीएनपी) की टीम एवं विशेषज्ञों की मेहनत के बाद जैसलमेर के डेजर्ट नेशनल पार्क के क्लोजर में एक बहुत बड़ी अच्छी खबर मिली है। गत रविवार को राष्ट्रीय पक्षी दिवस के अवसर पर, पहली बार 12 गोडावण जैसलमेर के डेजर्ट नेशनल पार्क में अपने प्राकृतिक आवास में एक साथ देखे गए। यह दुर्लभ फोटो डेजर्ट नेशनल पार्क के डिप्टी कंजर्वेटर फॉरेस्ट आशीष व्यास ने अपने कैमरे में कैद किया।

इससे पहले, अक्टूबर 2023 और फरवरी 2023 में, 9 गोडावण एक साथ डीएनपी क्षेत्र में देखे गए थे। यह फोटो संकटग्रस्त राज्य पक्षी, ग्रेट इंडियन बस्टर्ड, के संरक्षण के लिए किये जा रहे प्रयासों का परिणाम दिखाती है। यह डीएनपी क्षेत्र में किये गये बंदोबस्त की आवश्यकता और महत्व को भी दर्शाती है। डीएनपी के डिप्टी कंजर्वेटर फॉरेस्ट आशीष व्यास ने इस गुड न्यूज की पुष्टि करते



हुये बताया कि वह रविवार को नेशनल बर्ड डे के संदर्भ में एक स्टडी एवं अन्य जानकारी जुटाने के लिये डेजर्ट नेशनल पार्क के सुवासरी एरिया में गये थे, इसी दौरान गोडावण के विचरण व संरक्षण के लिये बनाये गए क्लोजर में उन्हें पहली बार एक साथ 12 गोडावण नजर आये जिसे उन्होंने तुरंत अपने कैमरे के फ्रेम में कैद किया। उनके लिये सचमुच दुर्लभ नजारा था, और एक बहुत बड़ी गुड न्यूज भी थी। उन्होंने बताया कि इस बार जैसलमेर डेजर्ट नेशनल पार्क में पहली बार एक साथ 12 गोडावण का नजर आना जो कि एक बहुत बड़ा सुखद संकेत है। इसके पीछे पिछले कुछ सालों से क्लोजर में सुरक्षा बंदोबस्त कड़े कर दिये गये हैं।

वर्तमान में 70 से ज्यादा क्लोजर बने हुए हैं। इन क्लोजर में मानवीय दखल बिल्कुल नहीं है। ऐसे में मादा गोडावण को सुरक्षित वलावरण मिलने पर वह प्रजनन करती है। लगातार प्रजनन बढ़ने के पीछे वजह क्लोजर की सुरक्षा ही है।

बीआईएस के सहयोग से उत्पादों के मानकीकरण पर जोर दे उद्योग जगत : गोदारा

जयपुर। भारतीय मानक ब्यूरो (बीआईएस) के 78वें स्थापना दिवस के अवसर पर बुधवार को निजी होटल में 'मानक महोत्सव' का आयोजन किया गया। कार्यक्रम के उद्घाटन उद्घोषण में मुख्य अतिथि खाद्य, नागरिक आपूर्ति एवं उपभोक्ता मामले मंत्री सुमित गोदारा ने कहा कि वर्ष 1947 में स्थापना के बाद से ही बीआईएस गुणवत्ता, सुरक्षा और मानकीकरण का प्रतीक रहा है। आईएसआई मार्क, हॉलमार्क और रजिस्ट्रेशन मार्क आज लाखों उपभोक्ताओं के बीच गुणवत्ता, सुरक्षा और प्रगति के प्रतीक बन चुके हैं। गोदारा ने कहा कि उत्पादों के मानकीकरण में वृहद एवं मध्यम उद्योग जगत की सहयोगात्मक भूमिका रही है। यही वजह है कि आज उपभोक्ता अर्थव्यवस्था के हर क्षेत्र में बीआईएस द्वारा प्रमाणित



गुणवत्तापूर्ण उत्पाद और सेवाएं प्राप्त कर रहा है। उन्होंने उद्योग जगत के प्रतिनिधियों से बीआईएस के सहयोग से नवाचार करने और अछूते रह गए क्षेत्रों में भी मानकीकृत गुणवत्तापूर्ण उत्पाद एवं सेवाएं प्रदान करने की जरूरत पर बल दिया। इस अवसर पर बीआईएस राजस्थान की निदेशक श्रीमती कनिका कालिया ने कहा कि वृहद और मध्यम उद्योगों के सहयोग से मानकीकरण को बढ़ावा देकर राष्ट्रीय गुणवत्ता को विश्व स्तर तक पहुंचाया जा सकता है।



सौर ऊर्जा में राजस्थान देश में अग्रणी : नागर

दक्षिण भारत राष्ट्रमत
dakshinbharat.com

जयपुर। ऊर्जा राज्य मंत्री (स्वतंत्र प्रभार) हीरालाल नागर ने राजस्थान सोलर एसोसिएशन की ओर से जयपुर में 17 जनवरी से आयोजित किए जाने वाले भारत सोलर एक्सपो-2025 के पोस्टर का होटल ग्रैंड उनियारा में आयोजित एक कार्यक्रम में विमोचन किया। कार्यक्रम में नागर ने कहा कि मुख्यमंत्री भजनलाल शर्मा के

विकसित राजस्थान के संकल्प की प्राप्ति में सौर ऊर्जा क्षेत्र की भूमिका अहम है। उन्होंने कहा कि राजस्थान आज सौर ऊर्जा के क्षेत्र में देश का अग्रणी राज्य बन चुका है। भारत सोलर एक्सपो जैसे आयोजनों से इस क्षेत्र को नई दिशा मिलेगी और उद्योग जगत के प्रयासों को बल मिलेगा। नागर ने कहा कि राज्जिग राजस्थान त्वावल इन्वेस्टमेंट समिट में 35 लाख करोड़ रुपये के निवेश प्रस्ताव प्राप्त हुए जिनमें से 27 लाख करोड़ रुपये ऊर्जा क्षेत्र से संबंधित हैं। इन

एमओयू के धरातल पर उतरने से राजस्थान में सौर, पवन और हाइड्रिड ऊर्जा परियोजनाओं के माध्यम से बड़े पैमाने पर रोजगार उत्पन्न होगा। इसके साथ ही राजस्थान की नई एकीकृत स्वच्छ ऊर्जा नीति-2024 भी निवेशकों के लिए एक नए अवसर प्रदान करेगी जिसमें ग्रीन हाइड्रोजन और ऊर्जा भंडारण परियोजनाओं का भी समावेश होगा। इस अवसर पर उद्योग विभाग के अधिकारी एवं राजस्थान सोलर एसोसिएशन के पदाधिकारी उपस्थित रहे।



ख्वाजा गरीब नवाज पर पेश की गई पूर्व मुख्यमंत्री अशोक गहलोत की चादर, पढ़ा गया भाईचारे का संदेश

दक्षिण भारत राष्ट्रमत
dakshinbharat.com

अजमेर। राजस्थान के पूर्व मुख्यमंत्री अशोक गहलोत की ओर से ख्वाजा गरीब नवाज के 813वें उर्स पर भेजी गई चादर राजस्थान वक्फ बोर्ड के चेयरमैन डॉ. खानु खान बुधवाली और कई कांग्रेसी नेताओं ने अजमेर दरगाह में पेश की। दरगाह में चादर पेश कर देश और राज्य में अमन चैन, शांति और भाईचारा बना रहे इसे लेकर दुआ की गई। पूर्व आरटीडीसी चेयरमैन धर्मेन्द्र राठौड़ ने इस अवसर पर मीडिया से बात करते हुए कहा कि राज्य और देश के लोगों को ख्वाजा

गरीब नवाज के 813वें उर्स उसकी बधाई और शुभकामनाएं देने हैं। अलाह से दुआ करते हैं कि हमारे देश-प्रदेश में सुख शांति कायम रहे, समृद्धि हो और देश और प्रदेश दिन दूनी और रात चौगुनी तरकी करे।

उन्होंने आगे कहा कि पूर्व सीएम अशोक गहलोत ने हर गरीब की, गरीब को गणेश मान कर सेवाएं की हैं। आज भी तीन बार मुख्यमंत्री रहने के बाद भी उनका प्रयास रहा है कि हमारा प्रदेश राजस्थान तरकी करे और सभी धर्मों के सभी जातियों के लोग मिलकर रहें। यही उनका संदेश हम सबको देने के लिए आने हैं। राजस्थान वक्फ बोर्ड के चेयरमैन डॉ. खानु खान बुधवाली ने

मीडिया से बात करते हुए कहा कि ख्वाजा गरीब नवाज के 813वें उर्स पर हिंदुस्तान के और हिंदुस्तान के बाहर से आने वाले तमाम जायरीनों और देश में रहने वाले हर मजहब के लोगों को पूर्व सीएम अशोक गहलोत ने पैगाम दिया है कि हिंदुस्तान की सरजमीं पर, गरीब नवाज की धरती पर जो रह रहे हैं वो अमन चैन, भाईचारे और खुशहाली से रहें। हिंदुस्तान गंगा-जमुनी तहजीब का देश है। शहर में एक तरफ ब्रह्मा मंदिर है और दूसरी तरफ गरीब नवाज का दरबार है। इस दरबार में आने वाला हर मजहब का व्यक्ति यही चाहता है कि हमारा मुल्क आगे बढ़े, प्रगति की तरफ रहे।

दक्षिण भारत राष्ट्रमत

जेनिफर लोपेज ने फिल्म 'अनस्टॉपेबल' को लेकर कहा, 'लातिनी परिवारों पर इस तरह की कहानियां नहीं बनीं'

दक्षिण भारत राष्ट्रमत
dakshinbharat.com

नई दिल्ली/भाषा। हॉलीवुड अभिनेत्री जेनिफर लोपेज का मानना है कि एक शक्तिशाली व्यक्ति के पीछे उतना ही शक्तिशाली इंसान छिपा होता है। लोपेज फिल्म 'अनस्टॉपेबल' में एक ऐसी मां का किरदार निभा रही हैं, जो अपने एक पैर वाले बच्चे को कुश्ती खेलने के लिए प्रेरित करती हैं।

आगामी फिल्म अमेरिकी पहलवान एंथनी रॉबल्स (झारेल जेरोम) की सच्ची कहानी पर आधारित है, जो एक पैर के साथ जन्म लेता है और अपने अदम्य साहस से हर बाधा पार करते हुए राष्ट्रीय विजेता बनने के अपने सपने को पूरा करने में जुट जाता है।

फिल्म 16 जनवरी को भारत में प्राइम वीडियो पर प्रसारित की जाएगी।

लोपेज ने फिल्म में एंथनी की समर्पित व जिद्दी मां जूडी का किरदार निभाया है। उन्होंने कहा कि कुछ चुनिंदा फिल्मों में ही किसी लातिनी परिवार की कहानी को सही तरीके से चित्रित किया गया है और इसलिए 'अनस्टॉपेबल' का हिस्सा होना मजेदार है।

अभिनेत्री ने 'पीटीआई-वीडियो' सेवा को दिये साक्षात्कार



में कहा, जब मैंने फिल्म की कहानी पढ़ी तो मुझे लगा कि यह एक बहुत ही प्रेरणादायक कहानी है। यह बहुत ही अलग कहानी है। हमारे पास लातिनी परिवारों पर आधारित चुनिंदा फिल्मों में ही इसलिए मैं इस किरदार को निभाना चाहती थी। यह हमेशा से चला आ रहा है, संघर्ष और सब कुछ। और भले ही जीवन में संघर्ष हो लेकिन अंत में जीत ही होती है।


जब लोपेज असल जिंदगी के जूडी और एंथनी से मिली थीं तो उन्होंने सोचा था कि इस कहानी को लोगों को सामने लाया जाना चाहिए। उन्होंने कहा, वह (एंथनी) वास्तव में एक असाधारण मनुष्य हैं लेकिन हमेशा एक शक्तिशाली इंसान के पीछे

कोई होता है, जो वास्तव में उतना ही शक्तिशाली होता है और वह थी उनकी मां जूडी। इस किरदार को निभाना और इस कहानी को लोगों के सामने लाना मेरे लिए सम्मान की बात है।

साक्षात्कार का हिस्सा रही जूडी रॉबल्स को विश्वास नहीं हुआ कि लोपेज फिल्मी पर्दे पर उनका किरदार निभा रही हैं।

जूडी ने कहा, उन्होंने (लोपेज ने) मेरा किरदार बेहतरीन तरीके से निभाया। वह बिल्कुल अद्भुत थीं। उन्होंने मुझसे बेहतर तरीके से निभाया। ऐसे कई पल थे, जब वह मुझसे पूछती रहीं, 'क्या यह ठीक है? क्या तुम यही करतीं?' वह मेरे जैसी ही थीं। मैंने वास्तव में उनकी सराहना की और उनके काम को महत्व दिया।

जुलूस



प्रयागराज में संगम की ओर औपचारिक प्रवेश करते हुए महाकुंभ मेला 2025 के लिए 'पेशवाई' धार्मिक जुलूस में 'अखिल भारतीय वैष्णव अनी अखाड़ा' के साथ।



फिल्म नागबंधम से 'रुद्र' के किरदार का होगा अनावरण

मुंबई/एजेन्सी

अभिषेक नामा निर्देशित और थंडर स्टूडियो के सहयोग से बनी लक्ष्मी इरा और देवांश अभिनीत फिल्म नागबंधम से 'रुद्र' के किरदार का अनावरण 13 जनवरी को होगा। 13 जनवरी को रिलीज होने वाले एक रोमांचक नए वीडियो में नागबंधम से 'रुद्र' को पेश किया जाएगा। यह फिल्म रहस्य, पौराणिक कथाओं और रोमांच को एक साथ मिलाकर एक शानदार अनुभव का वादा करती है। पोस्टर एक दिलचस्प कहानी को दर्शाता है, जिसमें एक अकेला व्यक्ति एक विशाल, जटिल नकाशीदार द्वार के

सामने खड़ा है, जो एक रहस्यमयी सुनहरी रोशनी से जगमगा रहा है। यह आकर्षक छवि अंदर छिपे रहस्यों और प्राचीन खजानों का संकेत देती है।

उत्साह को बढ़ाते हुए, पोस्टर में 13 जनवरी को रुद्र के परिचय की घोषणा की गई है, जो सिनेमाई परिदृश्य पर एक अमित छाप छोड़ने वाले एक महत्वपूर्ण चरित्र का अनावरण है। किशोर अत्रापुरेडी निर्मित फिल्म नागबंधम का सह-निर्माण तारक सिनेमा ने किया है। यह फिल्म हिंदी, तेलुगु, तमिल, कन्नड़ और मलयालम सहित कई भाषाओं में रिलीज की जाएगी।

ब्रिटेन में ज्यामिति सीखने में पिछड़ रहे हैं बच्चे, खेल के जरिए सीखने में की जा सकती है मदद

संर। ज्यामिति गणित की एक महत्वपूर्ण शाखा है, जिसका उपयोग हम 2डी (टू डाइमेंशनल) और 3डी (थ्री डाइमेंशनल) स्थानों के गुणों जैसे दूरी, आकार, आकृति और स्थिति को समझने के लिए करते हैं। हम प्रतिदिन ज्यामिति का प्रयोग करते हैं: उपहार लपेटने के लिए कागज काटना, फर्श पर टाइल लगाने के लिए कम्परे का क्षेत्रफल निकालना, तथा कार्यस्थल पर 'पाई चार्ट' और 'बार ग्राफ' की व्याख्या करना। यहां तक कि दीवार पर लगी तस्वीर के टेढ़े-मेढ़े होने पर भी ध्यान देना हमारी ज्यामितीय समझ पर निर्भर करता है।

यद्यपि इंग्लैंड के बच्चे कई देशों की तुलना में गणित में बेहतर प्रदर्शन करते हैं, फिर भी ज्यामिति में उनके अंक उनके गणित के समग्र अंकों से काफी कम हैं। यह पेटर्न (स्वरूप) 2015 से पांचवीं कक्षा (आयु नौ और दस) और नौवीं कक्षा (आयु 13-14) के बच्चों के लिए लगातार बना हुआ है।

इसका समाधान बच्चों के स्थानिक कौशल में सुधार करने में निहित हो सकता है: ऐसा कुछ जो सरल और मनोरंजक गतिविधियों के माध्यम से किया जा सकता है, जैसे कि जिगसा पजल, खिलौना कार या कंस्ट्रक्शन सेट के साथ खेलना।

स्थानिक कौशल और समझ वस्तुओं के स्थानिक गुणों, जैसे कि उनके आकार और स्थान को समझने तथा वस्तुओं और समस्याओं की कल्पना करने की क्षमता है।

उदाहरण के लिए अपने मन में एक घन की कल्पना करें। इसमें कितनी भुजाएं हैं? आपने इसे समझने के लिए स्थानिक दृश्य कौशल का उपयोग किया है।

अनुसंधान से लगातार यह पता चलता है कि जो बच्चे स्थानिक चिंतन में अच्छे होते हैं, वे गणित में भी अच्छे होते हैं, तथा स्थानिक प्रशिक्षण गणित में सुधार के लिए प्रभावी होता है।

इसके बावजूद स्कूलों में

स्थानिक सोच पर ध्यान नहीं दिया जाता। इसके बजाय, गणित विषय के मौजूदा पाठ्यक्रम में संख्या पर अधिक ध्यान दिया जाता है।

उदाहरण के लिए ज्यामिति के मौजूदा पाठ्यक्रम में थिजु अलाइजेशन मन की आंखों में स्थानिक जानकारी की कल्पना और हेरफेर करने की क्षमता है।

यह स्थानिक सोच का एक पहलू है जो गणित के लिए आधारभूत है। अधिक स्थानिक सोच को शामिल करने से गणित के शिक्षण में लाभ होगा। ज्यामिति के लिए महत्वपूर्ण होने के साथ-साथ, यह ग्राफ पढ़ने, सूत्रों को पुनर्व्यवस्थित करने और समस्या समाधान में भी मदद करता है।

इस बीच, माता-पिता अपने बच्चों को घर पर स्थानिक कौशल विकसित करने में मदद कर सकते हैं। प्री-स्कूल और प्राथमिक विद्यालय के बच्चों के लिए यहां कुछ सुझाव दिए गए हैं।



स्पाई थ्रिलर 'जी2' में काम करती नजर आएंगी वामिका गब्बी

मुंबई/एजेन्सी

अभिनेत्री वामिका गब्बी स्पाई थ्रिलर फिल्म 'जी2' में काम करती नजर आएंगी। विनय कुमार सिरिगिनीदी निर्देशित बहुप्रतीक्षित स्पाई थ्रिलर 'जी2' में अद्वितीय शेष की मुख्य भूमिका है। इस महत्वकांक्षी पैन इंडिया एक्शन फ्रैंचाइज में उनके साथ इमरान हाशमी के साथ

वामिका गब्बी भी शामिल हैं। मेकर्स ने वामिका की विशेषता वाला एक नया पोस्टर जारी किया गया है, जिसमें उन्हें अद्वितीय शेष के साथ एक शक्तिशाली और रहस्यमय पोज में दिखाया गया है।

वामिका का किरदार इस स्पाई थ्रिलर में एक नया, डायनामिक लेयर जोड़ने का वादा करता है। 'जी2' में अद्वितीय शेष और वामिका गब्बी

और इमरान हाशमी के साथ मुरली शर्मा, सुप्रिया यारलागुडा और मधु शालिनी जैसे कई बेहतरीन कलाकार शामिल हैं। टी जी विथ प्रसाद और अभिषेक अग्रवाल निर्मित, पीपल मीडिया फेक्ट्री, अभिषेक अग्रवाल आर्ट्स और एके एंटरटेनमेंट्स के तहत, 'जी2' तेलुगु, हिंदी, तमिल, कन्नड़ और मलयालम में रिलीज होगी।



ऑस्कर 2025 के दावेदारों में 'कंगुवा' ने बनाई जगह

मुंबई/एजेन्सी

दक्षिण भारतीय स्टार सूर्या और 'एनिमल' फेम बांबी देओल स्टार 'कंगुवा' पिछले साल रिलीज हुई थी। इस फिल्म के सिनेमाघरों में पहुंचने से पहले दर्शकों में जबरदस्त क्रेज था, लेकिन यह बॉक्स ऑफिस पर डिज्जाल्ट साबित हुई थी। फिल्म को लाउड साउंड स्कोर और दूसरे एक्टर के कम स्क्रीन टाइम के चलते यूजर्स ने सोशल मीडिया पर काफी ट्रोल किया। हालांकि अब 'कंगुवा' को लेकर एक बहुत अच्छी खबर आ रही है। सिरुथाई शिवा के डायरेक्शन में बनी फिल्म ने एक

बड़ी उपलब्धि हासिल की है। 'कंगुवा' ने लगभग 323 ग्लोबल फिल्मों को टक्कर देते हुए ऑस्कर 2025 के दावेदारों की लिस्ट में जगह बना ली है। फिल्म इंडस्ट्री ट्रैकर मनोबाला विजयबालन ने एक्स (ट्विटर) पर यह खबर शेयर की है। उनके ट्वीट में दावेदारों की सूची और सूर्या के पोस्टर के साथ लिखा गया है, ब्रेकिंग: 'कंगुवा' ने ऑस्कर 2025 में एंट्री की। जैसे ही यह खबर सामने आई इंटरनेट पर वायरल हो गई। फैंस की खुशी का ठिकाना नहीं रहा। कई यूजर्स ने एक्स ट्वेंडल पर 'कंगुवा' के मेकर्स, डायरेक्टर और इसकी स्टारकास्ट

को बधाई दी है तो कई ने विजयबालन के इस पोस्टर पर फायर इमोजी पोस्ट किए हैं।

कई लोगों ने 'कंगुवा' के ऑस्कर में जाने पर हैरानी भी जताई है। बता दें 'कंगुवा' 14 नवंबर को रिलीज हुई थी। फिल्म 96 करोड़ रुपए का ही कलेक्शन कर पाई थी। 350 करोड़ के बजट में बनी मूवी मेकर्स के लिए घाटे का सौदा रही। यह फैंटेसी एक्शन ड्रामा 8 दिसंबर को ओटीटी प्लेटफॉर्म अमेजॉन प्राइम वीडियो पर रिलीज हुई थी। इस मूवी से तमिल सुपरस्टार सूर्या ने दो साल के ब्रेक के बाद बड़े पर्दे वापसी की थी।



गायक अरमान मलिक और सोशल मीडिया इन्फ्लुएंसर आशना श्राफ बुधवार को मुंबई एयरपोर्ट पर पहुंचे।

विनय आनंद का नया भक्ति गीत खाटू वाले बाबा, तेरा ही सहारा है रिलीज

मुंबई/एजेन्सी

बॉलीवुड स्टार गोविंदा के भांजे और भोजपुरी सिनेमा के लोकप्रिय अभिनेता और गायक विनय आनंद का भक्ति गीत खाटू वाले बाबा, तेरा ही सहारा है रिलीज हो गया है। भक्ति गीत खाटू वाले बाबा, तेरा ही सहारा है को हाल ही में अन्नपूर्णा म्यूजिक ने रिलीज किया है, जो रिलीज होते ही सोशल मीडिया और यूट्यूब पर वायरल हो गया। भक्ति रस से सराबोर इस गाने ने खाटू श्याम के भक्तों के बीच खास जगह बना ली है। खाटू वाले बाबा, तेरा ही सहारा है गीत खाटू श्याम की महिमा का वर्णन करता है। इस गाने में बाबा



के चमत्कारों और उनके भक्तों पर होने वाली कृपा का मार्मिक चित्रण किया गया है। इस गाने को लेकर विनय आनंद ने कहा, मैं हमेशा से भक्ति गीत गाने में रुचि रखता हूँ और 'खाटू वाले बाबा' मेरा एक ऐसा प्रयास है जो बाबा के प्रति मेरी श्रद्धा को दर्शाता है। मैं उम्मीद करता हूँ कि यह गाना सभी भक्तों को पसंद आएगा और उन्हें बाबा श्याम के प्रति और भी समर्पित करेगा।

उद्घाटन



बिहार के मुख्यमंत्री नीतीश कुमार बुधवार को छपरा में 'प्रगति यात्रा' के दौरान विभिन्न विकास परियोजनाओं का उद्घाटन करते हुए।

मेरी बच्ची भारत के गांव से होगी, उसका नाम मलाला होगा : सोमी अली

मुंबई/एजेन्सी

अभिनेत्री सोमी अली के मन में मां बनने की चाहत जाग गई है। उन्होंने बताया कि उन्होंने कभी घर बसाने और खुद बच्चे पैदा करने के बारे में क्यों नहीं सोचा? इसके साथ ही अभिनेत्री ने कहा कि वह एक बच्ची को गोद लेने की योजना बना रही हैं। अभिनेत्री ने साझा किया कि उन्होंने कभी घर बसाने और बच्चे पैदा करने के बारे में क्यों नहीं सोचा। सोमी ने कहा, पहले मैं एक यंग एज में होने वाली समस्या (शादी को हल्के में लेने की समस्या) से ग्रस्त थी। फिर जब मेरे मन में मां बनने की इच्छा जागी तब 'हिरोइन' के सपने ने मुझे इससे दूर रखा और फिर मुझे वास्तविकता का एहसास हुआ। दरअसल, हर परीक्षा की एक लाइफ होती है। अली ने आगे कहा, अगर वे गलतियां या दुर्घटनाएं नहीं होती, तो हम ऐसा क्यों कहते? मेरे अस्तित्व के लिए सबसे अच्छी चीज थी, नो मोर टियर्स (संगठन)। जब उनसे पूछा गया कि क्या वह एक लड़के या लड़की को गोद लेने की योजना बना रही हैं, तो उन्होंने कहा, भारत से एक बच्चे को गोद लेने की योजना है। अभिनेत्री ने कहा, हां मेरी बच्ची भारत के एक गांव से होगी और उसका नाम मलाला अली होगा। मलाला हिंदी फिल्मों देखी और आर्यन के बेटे पर क्रश करेगी। मेरे पास सिर्फ भौगोलिक रूप से ही नहीं बल्कि पूरी तरह से बदलाव लाने का आत्मविश्वास है, बल्कि यह उजागर करने का भी कि नफरत का कारण नागरिक नहीं हो सकते हैं।



‘वंदे मातरम’ हमारा राष्ट्रगान होना चाहिए: रामगिरि महाराज

छत्रपति संभाजीनगर (महाराष्ट्र)/भाभा। धार्मिक नेता रामगिरि महाराज ने कहा है कि भारत का राष्ट्रगान ‘वंदे मातरम’ होना चाहिए।

रवींद्रनाथ टैगोर ने ‘जन गण मन’ मूल रूप से बंगाली में लिखा था। संविधान सभा ने 24 जनवरी 1950 को इसके हिंदी संस्करण को राष्ट्रगान के रूप में अपनाया था।

रामगिरि महाराज ने मंगलवार को महाराष्ट्र के छत्रपति संभाजीनगर शहर में दावा किया, “यह गीत रवींद्रनाथ टैगोर ने 1911 में कोलकाता में गाया था। उस समय देश स्वतंत्र नहीं था। उन्होंने इसे तत्कालीन ब्रिटिश सम्राट जॉर्ज पंचम के सामने गाया था, जो भारत में अन्याय कर रहे थे। यह गीत देश को संबोधित नहीं था।” उन्होंने कहा, “हमें इसके लिए (वंदे मातरम को राष्ट्रगान बनाने के लिए) संघर्ष शुरू करना होगा। वंदे मातरम हमारा राष्ट्रगान होना चाहिए।”

बाद में जब पत्रकारों ने उनसे इस विवादास्पद टिप्पणी के बारे में पूछा तो रामगिरि महाराज ने कहा कि यह सम्मान या अनादर की बात नहीं है बल्कि सच बोलने की बात है। उन्होंने कहा, “अगर सच बोलने को अनादर कहा जा रहा है तो यह दुर्भाग्यपूर्ण है।”

रामगिरि की टिप्पणी के बारे में पूछे जाने पर राष्ट्रीय कांग्रेस पार्टी (एसपी) विधायक जिलेंद्र आह्लाड ने कहा, “अब समय आ गया है कि रामगिरि को जूते से पीटा जाए। अब उन्हें ‘जन गण मन’ पर भी आपत्ति है। तो उन्हें ‘जन गण मन’ पर प्रतिबंध की मांग करनी चाहिए। अब अति हो गई है।”

धार्मिक नेता ने पिछले साल पैगंबर मोहम्मद और इस्लाम के बारे में कथित आपत्तिजनक टिप्पणी करके विवाद खड़ा कर दिया था जिसके बाद महाराष्ट्र में उनके खिलाफ कई मामले दर्ज किए गए थे।

जो व्यक्ति बच्चों का शोषण करता है उसे ईश्वर को जवाब देना पड़ेगा: पोप फ्रांसिस

रोम। पोप फ्रांसिस ने बाल मजदूरी और बच्चों के साथ होने वाले अन्य दुर्व्यवहारों की बुधवार को निंदा करते हुए कहा कि जो व्यक्ति बच्चों को नुकसान पहुंचाता है और उनका शोषण करता है उसे ईश्वर को जवाब देना पड़ेगा। फ्रांसिस ने साल 2025 के अपने पहले धर्मशास्त्र पाठ में बच्चों की दुर्दशा के बारे में बात की। उन्होंने अपनी सामाजिक प्रार्थना को संबोधित करते हुए कहा कि आस्थावान लोग बाल श्रम की समस्या के प्रति उदासीन नहीं रह सकते। उन्होंने कहा, “ईश्वर के हृदय में बच्चों को विशेष स्थान प्राप्त है और जो कोई उन्हें नुकसान पहुंचाएगा वह ईश्वर के प्रति जवाबदेह होगा।” फ्रांसिस अक्सर बाल श्रम की निंदा करते रहे हैं, खासतौर पर उन्होंने अपनी विदेश यात्राओं के दौरान इस मुद्दे को उठाया है। उन्होंने कंगो में 2023 में यात्रा के दौरान इस बात की निंदा की थी कि कैसे विदेशी शक्तियां और खनन हितधारक कंगो के बहुसंख्यक प्राकृतिक संसाधनों के उत्खनन के लिए बच्चों का इस्तेमाल कर रहे हैं।



‘कोई न कोई रास्ता निकालता है श्याम’

श्याम मंदिर वार्षिकोत्सव पर जमकर बरसा ‘श्याम रस’

दक्षिण भारत राष्ट्रमत
dakshinbharat.com


बेंगलूरु। स्थानीय श्याम मंदिर ट्रस्ट के तत्वाधान में बनरघट्टा रोड स्थित खाटू श्याम मंदिर के बारहवें वार्षिक उत्सव के मौके पर मंगलवार को निशान यात्रा निकाली गई। इसके साथ साथ, पूरा मंदिर अच्छे से सजाया गया था। समागार की सजावट और गर्भगृह का श्रृंगार अभिभूत करने वाला था। वार्षिकोत्सव के मौके पर खाटू के श्याम मंदिर के प्रतापसिंह चौहान और कर्नाटक पुलिस के एडीजीपी सीमांत सिंह ने उपस्थित होकर बाबा के दर्शन किए और मंदिर कमेटी द्वारा उनका सम्मान किया गया। निशान यात्रा के बाद मंदिर परिसर में भजन संस्था का आयोजन किया गया जिसमें स्थानीय गायकों सहित कोलकाता से आए भजन गायकों ने भजनों की प्रस्तुति दी। भजन गायकद्वय

सौरभ शर्मा और जयशंकर चौधरी, दोनों ने बहुत सुंदर, मनभावन भजनों की प्रस्तुति दी। जयशंकर चौधरी की विशिष्ट कीर्तन शैली श्रोताओं को मदमस्त कर दिया। श्रोताओं से खचाखच भरे समागार में शायद ही कोई बचा हो, जिसने कोई भी भजन उनके साथ न गाया हो। प्रत्येक भजन की दो दो पंक्तियां उन्होंने श्रोताओं को पहले कंठस्थ करवाई और फिर अगली पंक्ति की ओर बढ़े। श्रद्धालुओं को अपने भजनों के साथ इस प्रकार जोड़ लेना कोई मामूली बात नहीं है। कोई बिरला अनुभवी व्यक्ति ही ऐसा कर सकता है।



लोगों को मंत्रमुग्ध कर दिया। पंक्तियां कुछ इस प्रकार थीं, ‘प्यारा सा यह मंदिर है, और प्यारा है श्याम। धीरे-धीरे लोग कहेंगे, इसे दूजा खाटू धाम...’ ऐसे ही उनके अन्य सभी भजनों, जैसे ‘नहीं किसी में इतना दम जो सुन ले हारे की, यचना क्या जरूरत थी हारे के सहारे की...’, जब कोई न संभाले, संभालता है श्याम, कोई ना कोई रास्ता निकालता है श्याम...’ ने भी सबका मन मोह लिया। उनकी कीर्तन शैली प्रभावशाली थी और श्रोताओं को बांधकर रखने वाली थी। एक दो भजन दोनों गायकों ने साथ मिलकर भी गाये।

इस मौके पर श्याम मंदिर के संस्थापक सदस्य महेश गुप्ता, रेवन्तमल झंवर, किशोरीलाल मोहता, प्रभात किशनपुरिया, देवीलाल गोयल, सुशील राणासरिया, ऋषि गुप्ता के साथ साथ श्याम गौशाला के अध्यक्ष सतीश गोयल, अग्रवाल समाज अध्यक्ष सुभाष बंसल, चन्द्रप्रकाश रामसिरिया सहित बड़ी संख्या में पुरुष व महिला श्रद्धालु उपस्थित थे। बाबा श्याम की आरती के साथ महोत्सव कार्यक्रम का समापन संघालक प्रभात किशनपुरिया द्वारा दिए धन्यवाद प्रस्ताव से हुआ।



जैन कॉन्फ्रेंस कर्नाटक प्रांतीय अध्यक्ष प्रकाश बुरड को मिला नियुक्ति प्रमाणपत्र

बुरड ने दलाल को प्रांतीय महामंत्री व आंचलिया को प्रांतीय कोषाध्यक्ष नियुक्त किया

दक्षिण भारत राष्ट्रमत
dakshinbharat.com

बेंगलूरु। ऑल इण्डिया श्वेतांबर स्थानकवासी जैन कॉन्फ्रेंस, कर्नाटक प्रांत के नवनिर्वाचित अध्यक्ष प्रकाश बुरड को नई दिल्ली जैन कॉन्फ्रेंस की ओर से बुधवार को कर्नाटक प्रांत के अध्यक्ष पद पर मनोनीत होने पर आगामी कार्यकाल हेतु प्रमाण पत्र प्रदान किया गया।

प्रांतीय अध्यक्ष प्रकाश बुरड ने नेमीचंद दलाल को प्रांतीय महामंत्री और पुखराज आंचलिया को प्रांतीय कोषाध्यक्ष के रूप में नियुक्त किया। इसके पूर्व



कर्नाटक प्रांत के मुख्य चुनाव अधिकारी गौतमचंद जैन ने जैन कॉन्फ्रेंस नवनिर्वाचित राष्ट्रीय कार्यकारिणी सदस्यों को प्रमाण पत्र प्रदान किए।

इस अवसर पर कर्नाटक प्रांत के निवर्तमान अध्यक्ष पुखराज मेहता, निवर्तमान

महामंत्री सुरेंद्र आंचलिया, कन्हैयालाल सुराणा, पदमचंद आच्छा, सज्जन लुंकड़, एनजीत धोका, निवर्तमान युवा अध्यक्ष विकास कोठारी, नवनिर्वाचित राष्ट्रीय कार्यकारिणी सदस्यों में रतनचंद सिंधी, गौतमचंद धारीवाल, अशोककुमार धोका,

किशोरकुमार दलाल, महेंद्रकुमार मुणोत, दिनेश पोखरना, गोलेच्छा, मनोजकुमार सोलंकी, सुनील लोढा, मनोहर रांका, विशाल छत्राणी, अजय धोका व अन्य की उपस्थिति रही। राजेश मुथा एवं जसवन्तकुमार गन्ना के प्रमाण पत्र भी दिए गए।

इस अवसर पर नव निर्वाचित अध्यक्ष प्रकाश बुरड ने कहा कि शीघ्र ही एक सशक्त टीम का गठन किया जाएगा और सभी के सहयोग और प्रेरणा से कर्नाटक जैन कॉन्फ्रेंस इस कार्यकाल में कुछ अच्छे व ठोस कार्य करने के लक्ष्य को लेकर आगे बढ़ेगी।

राज्यपाल थावरचंद गहलोत ने इस्कॉन मंदिर में पुस्तक ‘विश्वंभरा’ का विमोचन किया

दक्षिण भारत राष्ट्रमत
dakshinbharat.com

बेंगलूरु। कर्नाटक के राज्यपाल थावरचंद गहलोत ने इस्कॉन मंदिर में आयोजित एक समारोह में जीवनी उपन्यास ‘विश्वंभरा’ का विमोचन किया। प्रसिद्ध कन्नड़ लेखक और कर्नाटक साहित्य अकादमी पुरस्कार विजेता डॉ. ना. मोगासले द्वारा लिखित इस पुस्तक में भक्ति आंदोलन के प्रमुख चैतन्य महाप्रभु के प्रेरक जीवन पर प्रकाश डाला गया है। अपने संबोधन में राज्यपाल थावरचंद गहलोत ने श्री चैतन्य महाप्रभु की प्रशंसा एक महान संत, समाज सुधारक और कृष्ण भक्त के रूप में की, जिन्होंने प्रेम, भक्ति, आध्यात्मिक समानता और भाईचारे

के आदर्शों को बढ़ावा दिया। राज्यपाल ने कहा कि श्री चैतन्य महाप्रभु का हरिनाम संकीर्तन का मूल संदेश – भगवान के नाम का सामूहिक जाप – आध्यात्मिक जागृति का एक सरल किन्तु शक्तिशाली मार्ग है। उन्होंने भंन, हरे कृष्ण, हरे कृष्ण, कृष्ण कृष्ण हरे हरे, हरे राम, हरे राम, राम राम हरे के महत्व पर भी प्रकाश डाला।

राज्यपाल ने चैतन्य महाप्रभु की शिक्षाओं को दुनिया भर में फैलाने में इस्कॉन के संस्थापक आचार्य श्रील प्रभुपाद की भूमिका पर जोर दिया। श्रील प्रभुपाद ने भगवद गीता के संदेश को पश्चिमी देशों में पहुंचाया, जिससे दुनिया भर के लोगों को भगवान कृष्ण की शिक्षाओं को स्वीकार करने की प्रेरणा मिली। बारह वर्षों में छह

महाद्वीपों में 100 से अधिक इस्कॉन मंदिर स्थापित किए गए। अन्नदानम जैसी परंपराओं सहित भारतीय संस्कृति के प्रसार में उनका सराहनीय कार्य वास्तव में प्रशंसनीय है।

श्रील से प्रेरणा लेकर भगवद गीता की लाखों प्रतियां 70 से अधिक भाषाओं में प्रकाशित कर वितरित की गई हैं, जिससे उन्हें एक महान राजदूत के रूप में मान्यता मिली है। आधुनिक युग में भारतीय संस्कृति और विरासत की झलक मिलती है।

डॉ. ना. मोगासले के साहित्यिक योगदान की सराहना करते हुए राज्यपाल ने कहा, ‘विश्वंभरा’ कन्नड़ साहित्य में एक महत्वपूर्ण योगदान है और चैतन्य महाप्रभु की शिक्षाओं को दूर-दूर

तक फैलाने में सहायक होगा। मुझे उम्मीद है कि यह कृति पाठकों को प्रेरित करेगी और संकलात्मक सामाजिक बदलाव को बढ़ावा देगी। इस कार्यक्रम में मधु पंडितदास और चंचलपति दास के नेतृत्व में तीन दशकों से अधिक समय से आध्यात्मिक और सांस्कृतिक मूल्यों को बढ़ावा देने में इस्कॉन बेंगलूरु के योगदान का भी जश्र मनाया गया। समारोह में व्यासराज मठ के श्री विद्याश्री तीर्थ स्वाामीजी, प्रसिद्ध अभिनेता और निर्देशक प्रकाश बेलावाडी, मैसूर इस्कॉन के अध्यक्ष स्तोका कृष्ण स्वामी, इस्कॉन बेंगलूरु के उपाध्यक्ष चंचलपति दास और कर्नाटक संस्कृत विश्वविद्यालय के सेवानिवृत्त कुलपति डॉ. मत्सेपुरम वेंकटेश सहित कई प्रतिष्ठित अतिथि उपस्थित थे।

बातचीत



एयर चीफ मार्शल अमर प्रीत सिंह पीवीएसएम एवीएसएम, वायुसेना प्रमुख और डीजी एनसीसी जनरल गुरबीरपाल सिंह बुधवार को नई दिल्ली में एयर हाउस में देश भर के एनसीसी कैडेटों के साथ बातचीत करते हुए।

छात्र छात्रावास में फांसी पर लटका मिला

जयपुर। राजस्थान में कोटा जिले के जवाहर नगर थाना क्षेत्र में ‘आईआईटी-जेईई (इंजीनियरिंग प्रवेश परीक्षा)’ की तैयारी कर रहे हरियाणा के 19 वर्षीय एक विद्यार्थी ने कथित रूप से आत्महत्या कर ली। पुलिस ने यह जानकारी दी। उसने बताया कि छात्रावास मालिक द्वारा छात्र के फांसी पर लटके होने की जानकारी पुलिस और परिजनों को दी गई।

अतिरिक्त पुलिस अधीक्षक दिलीप सैनी ने बताया हरियाणा के महेंद्रगढ़ के छात्र नीरज जाट (19) दो साल से कोटा में रहकर तैयारी कर रहा था और उसने मंगलवार रात आत्महत्या कर ली। सैनी ने बताया कि शव को पोस्टमार्टम के लिये सरकारी अस्पताल के मुर्दाघर में रखवाया है। पुलिस के अनुसार परिवार के आने पर पोस्टमार्टम कवाया जाएगा।

राज्योत्सव

दक्षिण भारत राष्ट्रमत



बेंगलूरु के जय कर्नाटक टी. दासरहल्ली द्वारा हेगनहल्ली में राज्योत्सव और लक्ष्मीदेवी उत्सव का आयोजन किया गया। विशिष्ट अतिथि महेंद्र मुणोत ने देवी मां के दर्शन कर आशीर्वाद लिया और जयशंकर चंद बच्चों को शिक्षण सामग्री वितरित की। संस्था के योगेश शेटी एवं मंजूनाथ ने पुरस्कार प्रदान किया तथा मुणोत का सम्मान किया।